
ಶ್ರೀ ಈರ್ಡರವರು ಬ್ರಿಟನ್ಸಿನ ಪಾರ್ಲಿಮೆಂಟನಲ್ಲಿ "ನಮ್ಮ ನಂಬಿಕಸ್ಸ ಮಿತ್ರ 
ನಿಜಾಮರನ್ನು... ... ’ ಇತ್ಯಾದಿ ಭಾಷಣ ಮಾಡಿದಾಗ ಲೇಬರ್‌ ಸಚಿವರು 
“ಹೌದು | ನಮಗೆ ನಂಬಿಕಸ್ಸ ಮಿತ್ರಕೇನೋ ಹೌದು, ಆದರೆ ಅವರ ಪ್ರಜೆಗಳಿಗೆ?” 
ಎಂದು ಕೇಳಲಿಲ್ಲವಂತೆ- 


ಭೀತಿ ಹಿಡಿಸುಕ್ಕೆ ಲಾಯಕ" ಆಲಿ ಕರೆಸಿದರೆ ಆತ ಹೆಂಡತೀನ ಕರಾಚಿಗೆ 
ಕಳಿಸಿ ಆರು ವಾರ ಆಗಿತ್ತಂಕೆ 


ಕೌಂಟ್‌ ಬರ್ನಾಡೆಟ್‌ರ ಸುದ್ದಿಯನ್ನು ಕೇಳಿ ಕರಾಚಿಯಲ್ಲಿದ್ದ ಕಾಶ್ಮೀರ್‌ 
ಕಮಾಷನ್ಸಿನವರು, ಜೆನೀವಾಕ್ಕೆ ಓಡಿಹೋದರು ಎಂಬುದು ನಿರಾಧಾರನಾದುದಂತೆ 
* 1 4 
ನಮ್ಮೂರಲ್ಲಿ ಸಾರ್ವತ್ರಿಕ ಪಾನ ನಿರೋಧ ಬರುತ್ತದೆ ಎಂಬುದು ಖಂಡಿಶ 
ವಾಗಿದೆಯಂತೆ-- 
ಹಿರಿಯ ಅಧಿಕಾರಿಗಳೆಲ್ಲರೂ " ನಮ್ಮನ್ನು ಇಂಗ್ಲೆಂಡಿಗೆ ಅಮರಿಕ 
ವ್ಯಾಪಾರ ಅಧಿಕಾರಿಗಳಾಗಿ ಕಳಿಸಿ' ಎಂದು-ಇದಕ್ಕಾಗಿ ಕೇಳಿಲ್ಲವಂತೆ- 


ಚಿ - 1 


೧ 


ಶ್ರೀ ವಿ. ಓ ಮೆನನ್‌ ರಾಜಾಸ್ಥಾನಗಳಿಗೆ ಬಂದರೆ Postal ೪.ಐ, ಬಂದಂ 
ತೆಯೇ, ಎನ್ನುವುದು ಶುದ್ಧ ಕುಚೋದ್ಯ... 


ಇ 


“ ಮದ್ರಾಸ್‌ ಹೈ, ಕೋರ್ಟಿನಲ್ಲಿ ಮಹಿಳಾ ಜೂರಿಸ್ಟರು'' 


ಶಿಕೋನಾಮೆ--- 
ಸ್ರೀ ಸ್ವಾತಂತ್ರ್ಯ ಕೇಳಿದವರಿಗೆಲ್ಲಾ ಈ ಶಿಕ್ಷೆ ಆಗಲೇಬೇಕು ಅಲ್ಲವೇ? 
ಕು ಕ ಇ 


ಸಿಕಂದರಾಬಾದಿಫಿಂದ ಯೂನಿಫಾರಂ ತೆಗೆದ ರಜಕಾರರು ಹೈದ್ರಾಬಾದಿಗೆ 
ಓಡಿಹೋದುದಕ್ಕೂ-- ಪಟೀಲರ ಬಲಗೈ ಮೆನನ್‌ರವರು ಸಿಕಂದರಾಬಾದಿಗೆ 
ಹೋದುದಕ್ಟೂ ಸಂಬಂಧವಿಲ್ಲವಂತೆ. 
* ಕ x 
"ಹನುಮಾನ್‌ ಬೆಟ್ಟದಡಿ ಇಳಿಯಿತಂತೆ-- 
—ಓಹೋ ! ಸಂಜೀವಿನಿ ಪರ್ವತದ ತಪ್ಪಲಿನಲ್ಲಿ ಇರಜೀಕು ಅಮೃತ 
ಆಹಾರ ತರಲು-- ` 
೩ ಜಿ ಜಿ 
ಪ್ರಪಂಚದಲ್ಲಿ ಮೂರು ಮಹಾ ಪುರುಷರಲ್ಲಿ ನಾನೊಬ್ಬ ಎಂದು ಬರ್ನಾರ್ಡ್‌ಷಾ 
ಹೇಳಿದರಂತೆ. 
೯೨ ಪ್ರಾಯದ ಅರುಳು ಮರಳಿನವರು ನಮ್ಮನ್ನು ಮರೆತದ್ದು ವಿಶೇಷವಲ್ಲ. 
1 ಇ ಇ 
“ ರಾಜ ಮುಕ್ತಿ'' ಎಂದು ಪ್ರಸಿದ್ಧ ಜಾಹೀರಾತಿಗಿರುವ ಶ್ರೀ ತ್ಯಾಗರಾಜ 
ಭಾಗೆವತರ ಚಲನ ಚಿತ್ರಕ್ಕೂ ಹೈದರಾಬಾದಿಗೂ ಏನೂ ಸಂಬಂಧವಿಲ್ಲವಂತೆ. 
1 ೫ 1 
" ಕಾಳ ಸಂತೆಯವರಿಗೆ ಕ್ರೂರ ಶಿಕ್ಷೆಗಳು'' 
4 ಶಿಕೋನಾಮೆ ' 
—ಎಷ್ಟು ಬೇಕಾದರೂ ದಂಡ ಹಾಕಿ, ಆದರೆ ಸೆರೆಮನೆಗೆ ಕಳಿಸಬೇಡಿ 
ಎಂದು ಒಂದು ಪಂಗಡದವರು ಒತ್ತಾಯ ಮಾಡುತ್ತಿದ್ದಾರಂತೆ. 
ರೆ ಇ ಳು 
ಕೊಟ್ಟಿದ್ದು ತನಗೆ--ಬಚ್ಚಿ ಟ್ವಿದ್ದು ಚರ್ಚಿಲ್ಲರ ಪಕ್ಷಕ್ಕೆ ಹಾಗೂ ಕಾರ್ಟರವರ 
ಹಾರಾಟಿಗಳಿಗೆ-_ ಎಂದೆನಿಸಿದೆಯಂತಿ-- 

8 ನಮ್ಮ ಮಂತ್ರಿಗಳು ನಿಜವಾಗಿಯೂ ಕೇಂದ್ರ ಸರ್ಕಾರದ ಮಂತ್ರಿಗಳಿಗಿಂತ 
ಹೆಚ್ಚು ಶ್ರಮ ವಹಿಸಿ ದುಡಿಯುತ್ತಿದ್ದಾರೆ” (ಭಾಷಣ) ಆದರೂ...... 


ಈಜಿಗೆ ಆರೋಗ್ಯ ವಿಷಯದ ಕಾಯಿದೆ ಕಾನೂನುಗಳನ್ನು ನಿರ್ದಾಕ್ಷಿಣ್ಯ 
ವಾಗಿ ಉಪಯೋಗಿಸಿ ಹೋಟಲುಗಳನ್ನು ಉತ್ತಮಗೊಳಿಸಲಾಗುತ್ತಿದೆ. (ಭಾಷಣ) 
ಆದ್ದರಿಂದಲೇ, ಪುಟ್‌ಪಾತ್‌ ಅಂಗಡಿಗಳೂ ಕುಕ್ಕೆ ಮಾರಾಟಗಳೂ ಹೆಚ್ಚುತ್ತಿವೆ. 
ಕಾಸಿಂ ರಜ್ವಿಯ ಗಡ್ಡವನ್ನು ಬೋಳಿಸಿದ ವೀರ ಕ್ಸೌರಕನನ್ನು ಅಖಿಲ ಭಾರತ 
ನಾವಿಕ ಸಮ್ಮೇಲನದ ಅಧ್ಯಕ್ಷನನ್ನಾಗಿ ಆರಿಸಬೇಕೆಂಬ ಸಲಹೆ ಬಂದಿದೆಯಂತೆ. 
ತ ಜೇ ಜೇ 
ಬೀರಾರ್‌ ರಾಜಕುಮಾರನನ್ನು ಹೈದರಾಬಾದ” ನೈಜಾಮಾಗಿ ಚುನಾಯಿಸು 
ವುದೇ ಒಳ್ಳೆಯದು (ಠರಾವು) ಹೌದು! ಆಗ್ಯ ಬೀರಾರಿನ ಸಮಸ್ಯೆಯೂ ಪರಿಹಾರ 
ವಾಗುತ್ತದೆ. 
೫ ಜ್ಯ ತ 
ಕನ್ನಡ ಪತ್ರಿಕೆಯಲ್ಲಿನ ಶಿರೋನಾಮೆ: 
ಬೆರ್ನಡಾಟ್ಬರ ಪಾಲಸ್ಟೆ ನ್‌ ವರದಿ ತ ಗ್ದ 
ಅವರು ಕೊಲೆಯಾಗುವುದಕ್ಕೆ ವ.ುಂಚೆ ಬರೆದದ್ದು. 
“ಆಹಾರ ಸಮಸ್ಯೆಯನ್ನು ಬಗೆಹರಿಸಲು ನಾವು ಭಗವಂತನಲ್ಲಿ ಮೊರೆಯಿಡ 
ಬೇಕಾಗಿ ಬಂದಿದೆ? (Wei ) ...ಇದಕ್ಕೆ ಸರ್ಕಾರ ಅವಕಾಶ ಕೊಡಕೂಡದು. 


ದೀಶದ ಹಿತ ದೃಷ್ಠಿ ಸ್ಟಿಯೀದ ಕೆಲಸ ತ ಒಬ್ಬ ಸರ್ಕಾರಿ ಅಧಿಕಾರಿ 
ಯನ್ನೂ ನಾನು ಸರು (ಗೂ ನೋಡಿಲ್ಲ. (ಪ್ರ ಜಾನಾಯಕು ಅದು ಹೇಗೆ ಸಾಧ್ಯ? 
ಅಂಥವರೆಲ್ಲ ಎಲೆಮರೆಯ ಕಾಯಿಗಳು, ನಿಷ್ಟ; 


[ 
“ ಬಲಪ್ರ ದರ್ಶನದಿಂದ ಉದ್ದೇಶಗಳನ್ನು ಸಫಲಗೊಳಿಸಲು ಪೋಲೀಸಿನವರು 
ಎಂದೆಂದಿಗೂ ಸ್ರ ಯತ್ತಿ ಸಬಾರೆದು'' (ಭಾಷಣ) ತಂಟಿಕೋರರಿಗೆಲ್ಲ ಇದು ಒಳ್ಳೆಯ 
ಸುದ್ದಿಯೇ ಸರಿ” 


೫. ೪ a 


೩ 


“ ನೆಟ್ರೋಲ” ಅಭಾವದಿಂದ, ಕಾರುಗಳ ಓಡಾಟ ಕಡಮೆಯಾಗಜೇಕಾಗಿದೆ' 
(ಅಸೆಂಬ್ಲಿ ವರದಿ)....ಇದನ್ನು ಓದಿದ ಮಹನೀಯರು ಕೂಡಲೇ ರೇಷನ್‌ ಹೆಚ್ಚಿಸುವ 
ನಿಧಾನದ ಕಡೆ ಗಮನಕೊಡುವರೆ ? 

“ ಹಣ ಕಾಸಿನ ಮಂತ್ರಿಗಳನ್ನು ಎಲ್ಲೂ ಯಾರೂ ಪ್ರೀತಿಸುವುದಿಲ್ಲ, ಅವರ 
ಕೆಲಸವೇ ಅಂಧದ್ದು''... ಶ್ರೀ ಷಣ್ಮುಖಂ ಜೆಟ್ಟಿಯನರ ಅಭಿಪ್ರಾಯವೂ ಇದೇ 
pS 9% ಹೆ 

“ ಆಹಾರದ ಸರಬರಾಯಿ ಸಮಸ್ಯೆಯೇ ನಮ್ಮ ದೊಡ್ಡ ತಲೆನೋವು! ಬ 
(ಭಾಷಣ) .. ಆ [ನೋವಿಗೆ ಆಧಾರವೇ ಇಲ್ಲವೆಂದು ಅನೇಕರು ಹೇಳುವುದನ್ನು 
ನಾವು ಒಪ್ಪುವುದಿಲ್ಲ 

ಜೇ sk ೫ 

ವೆಸ್ಟ್‌ ಇಂಡೀಸ್‌ ಕ್ರಿಕೆಟ್‌ ಟೀಮಿನವರ ಸಂಗಡ ಬರುತ್ತಿರುವ ಹೆಡ್ಲಿಯನ್ನು 
" ಕರೀ ಬ್ರಾಡ್ಮನ್‌” ಎಂದು ಯಾವ ಪತ್ರಿಕೆಯಲ್ಲೂ ಹೇಳಬಾರದೆಂದು ಇಂಡ್ಯನ್‌ 
ಕ್ರಿಕೆಟ್‌ ಸಂಸ್ಥೆಯವರು ಕೇಳಿಕೊಂಡಿರುವರಂತೆ!....ನಿಜ! ನಮ್ಮವರ ಆಟವನ್ನು 
ಉತ್ತಮಪಡಿಸಲು ಈ ಎಚ್ಚರಿಕೆ ಅತ್ಯಗತ್ಯ. 

ಇ * ಕ 

ದ್ರಾವಿಡಸ್ಥಾನ ಚಳುವಳಿಗೆ ನೈಜಾಮರು ಕಣ ಸಹಾಯ ಮಾಡುತ್ತಿದ್ದದ್ದೂ 
ಕೊಡ, ಕಾಸಿಂ ರಜ್ಜಿಯ ಪ್ರೇರಣೆಯಿಂದ, ಎಂದು ನಾವು ಈಗ ತಿಳಿದುಕೊಳ್ಳ 
ಬಹುದಾಗಿದೆ 

ಮುಂದಿನ ಯುದ್ಧಕ್ಕೆ ತಾವು ತಯಾರಾಗುತ್ತಿರುವುದರಿಂದ್ರ ಹಿಂದಿನ 
ಯದ್ಧದ ಸಾಲವನ್ನು: ಸದ್ಯಕ್ಕೆ ತೀರಿಸಲಾಗ.ವುದಿಲ್ಲವೆಂದು ಎಲ್ಲ ರಾಷ್ಟ್ರಗಳೂ 
ಅಮೇರಿಕಾ ಸರ್ಕಾರಕ್ಕೆ ತಿಳಿಸಿದೆಯಂತೆ. 

೫. [a ಪ್ರ 

ಯು ಎನ್‌. ಒ, ಸಂಸ್ಥೆ ಯಲ್ಲಿ, .ಪ್ರಬಲವಾಗುತ್ತಿರುವ ಒಡಕುಗಳನ್ನು 
ಸರಿಪಡಿಸಲು, ದಿನವೂ ಅರ್ಥಗಂಟಿ ಎಲ್ಲರೂ ಸೇರಿ " ಯೂನೋ ಬರಲಿ! 
ಒಗ್ಗಟ್ಟರಲಿ! '' ಎಂಧು ಕೂಗಬೇಕು, ಎಂಬ ಠರಾವನ್ನು ಮಂಡಿಸಲಾಗುವುದಂತೆ 

6 ತ kd 

ಮೈಸೂರಿನಲ್ಲಿ ನಡೆಯುವ ದಸರಾ ಎಕ್ಸಿಬಿಸನಿಗಾಗಿ ಮದ್ರಾಸಿಂದ ಅಕೇಕ 
ಮಹಿಳೆಯರೂ ಮಹನೀಯರೂ ಬೆಂಗಳೂರು ಮಾರ್ಗವೊಗಿ ಹೊರಟರುವರೆಂಬುದು 
ಗಮೆನಿಸತಕ್ಕ ವಿಷಯ. 

TTT TEATS 
; ಹೆಗ್ಗಣದವ | 
ಲೆವರವದವವವದವದನಣದವದದದವದದದಿ 
ಏನಿಲ್ಲ ಅಂದರೂ ಸುಮಾರು ೧೦,೦೦೦ ಭತ್ತದ ಮೂಟಿ ಇದ್ದಿರಬಹುಡು 
ಆ ಹಜಾರದಲ್ಲಿ. ಒಂದು ತುದಿಯಿಂದ ಒಂದು ತುದಿಗೆ ನಡೆದು ಹೋಗುವುದಕ್ಕೇ 
ಹತ್ತು ನಿವಿ.ನ ಆಗುತ್ತಿತ್ತು. ಹೊಟ್ಟಿ ತುಂಬಾ ನೋಡುತ್ತಾ, ಆ ತ.ದಿತನಕ 
ನಡೆದು ಹೋದೆ. ಅಲ್ಲಿ ಬಲಗಡೆಗೆ ಒಂದು ಬಾಗಿಲ;, ಅರ್ಧ ತೆರೆದಿತ್ತು. ಅದರ 
ಬಳಿ ಒಬ್ಬ ಧೃಡಕಾಯ, ಒಂದು ದೊಡ್ಡ ಮಡೀಕೋಲು ಹಿಡಿದುಕೊಂಡು 
ಕೂತಿದ್ದ. ಅವನ ಹತ್ತಿರದಲ್ಲೇ ಒಂದು ಹೆಗ್ಗಣ ಸತ್ತುಬಿದ್ದಿತ್ತು. 
ಇವನ್ಯಾಕೆ ಇಲ್ಲಿ ಕೂತಿದ್ದಾನೆ? ಕೇಳಿಯೇ ಬಿಡೋಣ ಅಂತ ಕೇಳಿಯೇ 
ಬಿಟ್ಟಿ ಅವನಂದ, 'ಈ ಭತ್ತದ ಗಡಂಗಿನಲ್ಲಿ ಹೆಗ್ಗಣದ ಹಾವಳಿ ಹೆಚ್ಚ, ಹೆಗ್ಗಣ 
ಕೊಲ್ಲಲು ನನ್ನನ್ನು ಇಲ್ಲಿ ನೇಮಿಸಿದ್ದಾರೆ ನಾನೂ ಅಲ್ಲಲ್ಲಿ ಎರಡು ಹೆಗ್ಗಣಡ 
ಬೋನಿಟ್ಟಿದೇನಿ ಇಲ್ಲೇ ಹೆಗ್ಗಣದ ಬಿಲ ಇರೋದು. ಇಲ್ಲೇ ಕೂತು ನಾನು 
ಶಿಕಾರಿ ಮಾಡ.ಕ್ರೇನೆ', ಎಂದು. 
ಆಗಲೇ ಒಂದು ಹಿರಿ ಹೆಗ್ಗಣ ಅಲ್ಲೇ ಓಡಿತು « ನೋಡಯ್ಯಾ ! ಎಂದು 
ಕೂಗಿದೆ. ಬೇಗ ಹೊಡಿ' ಎಂಡೆ 
ಅವ ಸಾವಧಾನವಾಗಿ ನಕ್ಕ. "ದಿನಕ್ಕೊಂದು ಹೆಗ್ಗಣ ಹೊಡೆದರೆ ಸಾಕು. 
ಒಂದು ವರ್ಷವಾದರೂ ಕೆಲಸ ಇರುತ್ತೆ. ಇರೋದನ್ನೈೆಲ್ಲಾ ಮೂರೇ ದಿನದಲ್ಲಿ 
ಮುಗಿಸಿದರೆ, ನನ್ನ ಕೆಲಸಕ್ಕೇ ಸಂಚುಕಾರ ' ಎಂದೆ. 


ಈ ಸಮಿತಿಗಳನ್ನು ನೋಡಿದಾಗ ಹೆಗ್ಗಣದವನ' ಜ್ಞಾಪಕ ಬರುತ್ತೆ ಅನ್ಸಿ. 
ತೋರಿಸೋದಕ್ಕೆ ಒಂದು ಸತ್ತ ಹೆಗ್ಗಣ ಹಾಕಿ, ದಿನಕ್ಕೊಂದರಂತೆ ಕೆಲಸ ನಡೆಸಿ 
ದಕೆ ಸಾಕಲ್ಲವೇ? 





ಎಕ್ಲಿ ಆ ಹಾಳು ಚೇಳು ? ೨ 


Upp gy FS pg as” my nt ನ್‌್‌ ಗುಲ್‌ 


ಇತ್ತೀಚಿನ ಇನ್ವಿಟೀರ್ಷಗಳು ಕೆ 
ಮು ಸಾ ಅಯಾ ಸಫಾ ny, Eg, ಬಟ 


— ವ ಭಾನ 


ನಮ್ಮ ಸ್ನೇಹಿತಕೊಬ್ಬ ರಿಗೆ ಈ ಸೀಸನ್ತಿನಲ್ಲಿ ನಾಮಾಮೂಲು ರೆಖಮಿನ 
ಎರಡು ಲಗ್ನ ಪತ್ರಿಕೆಗೆಳು ಬಂದಿವೆ ಬುಗುರಿಯಂತೆ ಬಿರುಸಾಗಿ ತಿರುಗುತ್ತಿರುವ 
ಕಾಲಚಕ್ರದಲ್ಲಿ ಲಗ್ನಸಕ್ರಿಕೆಗಳ ಛಾಪಾದಲ್ಲಿ ಆಗುತ್ತಿರುವ ಮಾರ್ಪಾಟುಗಳನ್ನು 
ನಿಮ್ಮ ಮುಂದಿಡಲು, ಆ ಎರಡು ರಖಂಗಳ ನಕಲುಗಳನ್ನು ಇಲ್ಲಿ ಕೊಟ್ಟಿದೆ. 


ನಂ. ೧ 


Mr, & Mrs. Puranada Pundarika Sastry 
request the pleasure of your ‘company 
on the occasion of the Marriage of their son 


Mr, Puranada SATYANARAYANA SASTRY 
WITH 
Miss, MANGALA GOWRA 
(Daughter of Mr. Vedamurty Shambhulinga Sastry) 
On 7th July 1948 at the Premises of the 
Cosmopolitan Club 
1೦೮೧1೦೧ 6 pm Sharp, 
ನಂ. ೨ 
ಶ್ರೀ 
ನಿಸುಕ್ರಿ ಸ್ತಾಯನಮಃ 
ಶ್ಲ್ಲೋ॥ ಅದಿತ್ಯಾದಿಗ್ರಹಾಸ್ಸರ್ನೇ ಸನಕ್ಷತ್ರಾಸ್ಸರಾಶಯ 8 | 
ಕುರ್ವಂತು ನ.ಂಗಳಂ ನಿತ್ಯಂ ಯಶೈ ಸಾ ಲಗ್ನ ಪತ್ರಿಕಾ | 


ವಾ ರಾಗ cc isis ಭಾ 2 ರವರ ಸಮಕ್ಷಮಂಗಳಿಗೆ 


ತಂಗಳೂರು ಜೋರೀಪೇಟೆಯಲ್ಲಿರುವ ಜಾರ್ಜ್‌ ಮಾಣಿಕ್ಟಂ ಮಾಡುವ 
ಅನಂತಾನಂತ ವಂದನೆಗಳು 


ಅದಾಗಿ ಉ.. ಹು. ಸಾಂ 


ಸ್ವಸ್ತಿಶ್ರೀ ನಿಜಯಾಭ್ಯುದಯ ಶಾಲಿ..........ೂ ಎ44 ಾವರ್ಷಂಗಳು 
೨ ಜ್ಯೇಷ್ಠ ಬಹುಳ ಪಂಚಮಿ ಶುಕ್ರವಾರ ಸಲ್ಲುವ ತುಭ ಕರ್ಕಾಟಕ 
ಅಗ್ಗದಲ್ಲಿ ನನ್ನ ಕುಮಾರ್ತೆ 
ಚಿ॥| ಸೌ|| ಹ॥ ಕುಂ॥ ಶೋ! ಲಿಲ್ಲಿ ಎಂಬ ಕನ್ಯಾರತ್ನವನ್ನು 
ಕೋವಂದೂರು ಬಿಷಪ್‌ ಬ್ರೌನ್‌ ಬಂಗಾರಂರವರ ಜ್ಯೇಷ್ಮಪುತ್ರ 
ಚಿ! ರಾ॥-ರಾ॥ ಎಡ್ಮಂಡ್‌ ಮಾರಯ್ಯ ಎಂಬ ವರಶ್ರೀಷ್ಠನಿಗೆ 


ತಂದುಕೊಂಡು ವಿವಾಹಮಹೋತ್ಸವವನ್ನು ಇದೇವೂರಿನ ಮೈಕೆಲ್‌ ನೆಂಪಂಗಿ 
ರಾಮಯ್ಯನವರ ಚರ್ಚಿನಲ್ಲಿ ನೆರವೇರಿಸಲು ಬಿಷಪ್ಪಾದಿ ಗುರುಹಿರಿಯರು ನಿಶ್ಚಯಿ 
ಸಿರುವುದರಿಂದ... ಎ ಸೂ ತಾವು ಮಸ ಇತ್ಯಾದಿ............ 


ಇತಿ ಜಾ!! ಮಾಣಿಕ್ಟಂ. 
(ಫಲತಾಂಬೂಲ : ಸೂರ್ಯೋದಯಾದಿ ೨ ಘಳಿಗೆ) 


—ಹೀಯಸ್ಸಾರ್ರಾವ್‌. 


ತಾರಾ ರ O—— 


ಒಟ್ಟುಸಾಮಾಮ ಹೊಂದಿದ್ದು 
ಸೌಮೂಮ ಮೂರಿಷ್ಟು 


ಸೇಲ್ಸ್‌ ಟ್ಯಾಕ್ಸ್‌ ನಿಂದಿ' 

ಕವಿಯಾಗಬಹುದಾದವನ ಪ್ರಲಾಪ ; 


Dey, RTT) 


g 
p 
| 


ವಾ ಕಾತರ ಇರವ ಜಾ. 


ಏನು ಮಾಡಲಿ ಏನು ಹೇಳಲಿ, ನಿನು ಬರೀಲಿ 
ಒಂದು ತರಹ ಪ್ರಾಸ ಕೂಡಿ ಬಂದೇಬಿಡುತ್ತಿ 
ಮಾತ್ರೆಗಣ ಎಲ್ಲಾವೂನೂ ಹೊಂಡೇ ಬಿಡುತ್ತೆ 
ಗೊತ್ತು ಗೊತ್ತು ನನಗೂ ಗೊತ್ತು 
ಪ್ರಾಸ ಬಿಟ್ಟರೇನೇ ತಾ ಕವಿ ಆಗೋದು 
ತ್ರಾಸ ಪಟ್ಟರೇನೆ ಕನನ ಮುಂಜಿ ಸಾಗೋದು - 
ಅಡಿಗೇ ಮನೇಯಿಂದ ಸುಡುಗಾಡ್‌ ತನಕ 
ಯಾವುದು ತಾನೇ ಯೋಚಿಸಿದರೂ 
ಮಾತು ಮಾತು ಧ್ವನಿ ಕೊಡುತ್ತೆ 
ಯಾವುದು ತಾನೇ ಬರೆಯ ಹೋದರೂ 
ಪಂಜ್ತಿ ಪಂಜಿ ಜೋಡಿನಿಲ್ಲುತ್ತೆ 
ಲೆಕ್ಕ ಗಿಕ್ಕ ಮಾಡಹೋದರೂ 
ಪಕ್ಕ ಪಕ್ಕಕ್ಕೆ ಬರುತ್ತಿ 
ಸಂಧೀ ಸಮಾಸ ಬಿಡಲು ಹೋದರೂ 
ಒಂದು ಗೂಡುಕ್ತಿ 
ಅಹಂ ಭೋ ಎಂದು ತಲೆ ತಗ್ಗಿಸಲಿ 
ನಮಸ್ತೆ ಎಂದು ಕೈ ಜೋಡಿಸಲಿ 
ಆಲೀಕುಂ ಎಂದು ತಲೆ ಚಚ್ಚಲಿ 
ರಾಂ ರಾಂ ಎಂದು ತಬ್ಬಿಕೊಳ್ಳಲಿ 
ನಗುವಿಗೆ ನಗು ಕೂಡಿಯೇ ಬಿಡುತ್ತೆ 
ಮಾತಿಗೆ ಮಾತು ಜೋಡಿಯೇ ಆಗುಕ್ತಿ-- 
ಪ್ರಾಣ ಬಿಟ್ಟರೂ ಪ್ರಾಸ ಬಿಡುಲ್ಲ 
ಮೇಳ ತಪ್ಪಿದರೂ ತಾಳ ತಪ್ಪುಲ್ಲ 
ಕೂಸ. ಸತ್ತರೂ ನಾಥ ತಪ್ಪಲ್ಲ 
ಕುಲ ಕೆಟ್ಟರೂ ಸುಖ ತಟ್ಬುಲ್ಲ 
ಏನು ಮಾಡಲಿ, ಏನು ಹೇಳಲಿ, ಏನು ಬರೀಲಿ. 


ಎಂ ೧ 


ಆ 

It would have been Better if the Indian Dominion had not 
goaded the Tiger that was lying, to needless Fury, Who knews 
the Hyderabad Tiger, the Bengal Tiger of Eastern Pakistan and 


the Kashmir’s Tiger roused from their lairs might npt greet one 
another at Delhi”, 


* Kassim 80821175 Philosophy’ 


ಈ ಹುಲಿ ಆಟ ಬಹಳ ದಿನಗಳಿಂದ ನಮ್ಮಲ್ಲುಂಟು. ಒಂದು ಹೆಬ್ಬದಲ್ಲಿ, 
ಒಬ್ಬ ಕಟ್ಟಮಸ್ತಾದವನಿಗೆ ಹುಲಿ ಹಾಗೆ ವೇಷ ಹಾಕಿ ರಸ್ತೆ ರಸ್ತೇಲೂ ಆತನ್ನ 
ಕುಣಿಸ್ತಾರಿ ಅವನ ಛಂಗ್ಳು, ಅವನ ಕುಣಿತ, ಆ ರಮಾರಮಿ ಬ್ಯಾಂಡು, 
ಕಾಗದದ ಹೂವಿನ ಗೊಂಚಲು-ತಶೆನೇಲೆ ಚಪ್ಪರ ಹಾಕಿದಂತೆ- ಸೊಂಟಕ್ಕೊಂದರಿ 
'ಸರಪಣಿ- ಬಾಲ ಹಾರಿಸಿಕೊಂಡು ಜಗ್ಗುಹಜ್ಜೆ ಹಾಕ್ತಾ ಕುಣಿದರೆ ಬಲು ಚಿನ್ನು. 


ಈ ಹುಲಿವೇಷದ ಹುಲೀನೇ ರಜ್ವಿ ಯೋಚಿಸಿತ್ತಿದ್ದಿರಬೇಕು. ಆದರೆ 
ಸೊಂಟದ ಸರಪಣಿ ಹಿಡಿದುಕೊಂಡ; ಕುಣಿಸುತ್ತಾರೆ; ಇವನೆಷ್ಟು ನೆಗಿದರೂ, 
ಎಷ್ಟು ಹಾರಾಡಿದರೊ ಆ ಸರಪಣಿ ಎಳೆಯೋತನಕಾನೇ ಕುಣಿತ ಅನ್ನೋದನ್ನ 
ಮರೆತ ಹಾಗೆ ಕಾಣುತ್ತೆ ಇಲ್ಲವೇ? 


ಯಾವ ಹುಲಿ ಹೇಗಾದರೂ ಇರಲಿ? ಹೈದ್ರಾಬಾದು ಹುಲಿ ಕಡೇಗೂ 
ದೆಹಲಿ ಕಡೆಗೆ ಹೋಗಿ ಲಾಲ್‌ಖಿಲ್ಲಾದಲ್ಲಿ ಇದ್ದೇಬಿಡುತ್ತೇನೋ? 


ಹ ಯಾ ಯಾ 4 We ಗ್‌ಗೌ (ವ 


} ಯಾರು? ಕ್ಷೆ 

ಯಾರು ಬದುಕಿದರಯ್ಯ ಬ್ರಿಟನ್ನ ನಂಬಿ? 
ತೋರು ಈ ಜಗದೊಳಗೆ, ಒಬ್ಬರನು ಕಾಣೆ ! 


ತೈಲ ಹುಡುಕುತ ಹೋಗಿ ಅರಬದೇಶವ ತುಳಿದ 
ಕಡಲೆ ಜಿಳೆಯಲು ಹೊರಟು ಕಪ್ಪು 'ಜನವನು ಕಿಂದ 
ಮೆಣಸ ಮಾರಲು ಬಂದು ಬೇರಫಿಳಿಸುತ ನಿಂತ 


ಸುಲಭದಲಿ ಭಾರತದ ಮನೆಯ ಮುರಿದ. 


ತವರ ತೋಡಲು ತೊಡಗಿ ಮಲಯ ಡೀಶದಿ ನಿಂತ 
ಚಹ ಸೊನಿ ನಾಸೆಯಲಿ ಸಿಂಹಳವ ಬಿಗಿದ 
ಕರಿಭಟರ ಕಾತುರಕೆ ನೇಪಾಳನಪ್ಪಿ 

ಕಾಲುವೆಯ ಕಾವಲಿಗೆ ನೀಲ ನದಿಯನು ಕುಡಿದ. 


ಸೋವಿಮತ ಸೋಲಿಸಲು ಜಾಪನನು ಬೆರೆತ 
ರಭ್ರಮರದಾರಸಕೆ ಟೋರ್ನಿಯವ ಪಿಡಿದ 
ವಜ್ರ ಚಿನ್ನದ ಆಸೆಗಾಫ್ರಿಕರ ತುಳಿದ 
ಇಸ್ಲಾಮಿ ನೊಲವಿಗಾಗುಸ್ಕಾನಿಗೊಲಿದ. 


ಗಂಗಾಧರ. 


೧೦ 


ಪಗ ಗಳ್‌ i ಇನ್‌ ನ್‌್‌ ಸಚ ಪ. 


ಪಂಕಜನ ಕಾಗದ 


Ce Mg ಗ; ಹಗಗ TN gigs ie 





ಲೀಲಮ್ಮನವರಿಗೆ ಪಂಕಜ ಬರೆದುಕೊಂಡದ್ದು! ಆಲ್ಲ, ಕಣೆ! ಮೊನ್ಸೆ 
ಮಾರಿಯವ್ಮನಿಗೆ ನಾನೂ ಬಂದಿದ್ದೆ, ನಿನ್ನ ಹಾಗೆಯೇ ನಾನೂ ಸಕುಟುಂಬ ಸಪರಿ 
ವಾರವಾಗಿಯೇ ನುಗ್ಗಿದೆ...ಅಂದ್ರೆ, ಹೆಚ್ಚು ತಾಪತ್ರಯ ಇಲ್ಲ, ಅನ್ನು. ಅವರು, 
ನಾನು, ಮೋಹನ್‌ - ಮೂರೇ ಜನ ನಾನು ಮೋಹನನಿಗೆ ಇನ್ನೂ ಹಾಲು 
ಬಿಡಿಸಿಲ್ಲ ಮಿಕ್ಕ ಮೂರು ಹುಡುಗರೂ ಮನೆಯಲ್ಲಿ. ನಿನಗೇನು, ಈಗ ಅಸಾಧ್ಯ 
ಜಂಭ ಬಂದುಬಿಟ್ಟಿದೆ. ನನಗೆ ಗೊಕ್ತೀ ಇಲ್ಲ...ಕೂತವಳು ಒಂದುಸಾರಿ ಹಾಗೆ 
ತಿರುಗಿದೆ, ನೀನು ಯಾರಪಕ್ಕದಲ್ಲೋ ಕೂತು ಕಿಲಕಿಲ ನಗ್ತಾಯಿದೀಯಾ! 
ನನ್ನದು ಒಂಬತ್ತಾಣೆ ಸೀಟು, ನಿನ್ನದು ಒಂದು ರೂಪಾಯಿ ಎರಡಾಣೇದು! 
ಹೊಟ್ಟಿ ಉರಿದುಹೋಯಿತು, ಕಣೆ. ನೀನಾಗಿದ್ದರೆ, ನಿನಗೆ ಉರಿಯುತ್ತಾ 
ಇರಲಿಲ್ಲವೆ, ನಿಜ ಹೇಳು, ದೇವರಾಣೆಗೂ! ನಿನ್ನ ಪಕ್ಕದಲ್ಲಿ ಕೂತು ನೀನು ನಗು 
ತ್ರಿದ್ದಾಗ ಆಕಳಿಸುತ್ತಾ ಇದ್ದ ಗಂಡನು ಯಾರು ಅಂತ ಇವರನ್ನ ಕೇಳಿದ್ರೆ, ಆಕೆ 
ಗಂಡ ಕಣೆ, ಅಂದ್ರು ಇವರು, ನನಗೆ ನಗು ಬಂದುಬಿಡ್ತು, ನನ್ನ ದಡ್ಡತನ ನೆನೆಸಿ 
ಕೊಂಡಾಗ. ಅಲ್ಲ, ಲೀಲಾ, ಮದುವೆ ಟೈಂನಲ್ಲಿ ತೆಳ್ಳಿಗೆ ಬೆಳ್ಳಗಿದ್ದವರು ಎಂಟು 
ವರ್ಷದಲ್ಲಿ ಹಾಗಾಗ್ತಾಕಿ ಅಂತ ನನಗೆ ಹೇಗೆ ಗೊತ್ತಾಗಬೇಕು? ಆಮೇಲೆ, 
ಇವರಂದ್ರು, ಎಲ್ಲ ಬ್ಲಾಕ್‌ ಮಾರ್ಕೆಟ್ಟಿನ ಪ್ರಭಾವ, ಹೆಗ್ಗಣದ ಹಾಗೆ ತಿಂದರ್ಕೆ 
ಇನ್ನೇನಾಗುತ್ತೆ, ಅಂತ. ನಾನು ಸುಮ್ಮನಿರಲಿಲ್ಲ. ಲೀಲಾ. ನನ್ನ ಹಳೆಯ ಗೆಳತೀ 
ಗಂಡನನ್ನ ತೋಳ ಗೀಳ ಅಂದ್ರೆ ನಾನು ಸುಮ್ಮನಿರುತ್ತೀನೆಯೆ? ನೀನಾದರೆ 
ಸುಮ್ಮನಿರುತ್ತಿದ್ದೆಯಾ, ಹೇಳು! ನಿಮ್ಮ ಯೋಗ್ಯತೆಗೆ ಜೆಂಕಿಹಾಕ, ಅಂದೆ. 
ಕೈಲಿ ಹರಿಯದ ಕಮಂಗಿಗಳ ಹಾಗಾಡಬೇಡಿ, ಅಂದೆ. ಬ್ಲಾಕ್‌ ಮಾರ್ಕೆಟ್‌ ಎಲ್ಲ 
ಬೆಳ್ಳಂ ಜಿಳಗಿನಲ್ಲೇ ನಡೆಯುವಾಗ ನಾಚಿಕೆ ಏನು, ಅಂದೆ. ನಿನ್ನಸರ ಪೂರ 
ವಾದಿಸಿದೆ, ಕಣೆ ನಿನಗೆ ಮಕ್ಕಳಾಗದೆ ಇರೋದು ಬಡವರ ಶಾಪ, ಅಂದ್ರು, 
ಇವರು. ಅದಕ್ಕೆ ನಾನೇನಂದೆ ಗೊತ್ತೆ, ದೇವರ ಅನುಗ್ರಹ, ಅಂಜಿ. ನಮಗೆ 
ನಾಲ್ಕಾಗಿರೋದು ನಮ್ಮ ಸುಗುಣಾತಿಶಯಗಳಿಗೆ ದೇವರು ಕೊಟ್ಟ ಶಾಪ ಅಂಜಿ. 
ಅಲ್ಲವೇಕೇ ನೀನೇ ಹೇಳು. ಅಯೋಧ್ಯೆಯಲ್ಲಿ ಅಗಸ; ಲಂಕೇಲಿ ವಿಭೀಷಣ 
ಏನುಗತಿ ಆಯ್ತು ? ಮಕ್ಕಳು ಮರಿ ಇಲ್ಲದ ಹೊತ್ತಿಗೆ ತಾನೆ ನೀನು ಹಾಗೆ ಅಕ್ತಿ 
ಕಾಟ ಇಲ್ಲದಿ ಖುಷಿಯಾಗಿ ಕಿಲಕಿಲ ನಕ್ಕ್ಸದ್ದು? ಕಾರಲ್ಲಿ ಓಡಾಡುತ್ತಿರುವುದು ? 
ಅಲ್ಲ ಕಣೆ, ಹಿಂದೆ ಸ್ಕೂಲಲ್ಲಿ ನಾನು ಬರೆದ ನೋಟ್ಟನ್ನೆಲ್ಲ ಕಾವಿ ಹೊಡೆದು, 
ಸರೀಕ್ಲೇಲೂವೇ ನನ್ನಿಂದ ಆನ್‌ಸರೆಲ್ಲ ಕೇಳಿ ತಿಳಿದುಕೊಂಡು, ಮಹಾ ಎಸ್ಸೆಸ್ಸೆಲಸಿ 

ಅಂತ, ನಿನ್ನ ಜಾತೀಲೇ ಎಸ್ಸೆಸ್ಸೆಲ್‌ಸಿಗಳು ಕಡಮೆ ಅಂತ, ಅಂಧ ಗಂಡನನ್ನ 
ಲಪ್ಭಾಯಿಸಿಜಿಯಲ್ಲಾ....ನಾನು. ನಿನ್ನನ್ನು ನೋಡಿದೇನೆ; ನಿನಗೆ ಮಾತ್ರ ನಾನು 
ಕಾಣಿಸಲಿಲ್ಲವೆ? ಕಾಣಿಸಡೆ ಉಂಟಿ? ಕಾಣಿಸೇ ಇರಬೇಕು ಆದರೂ, ನೀನು 
ಎಕೆ ಸುಮ್ಮನಿದ್ದೆ? ಎಲ್ಲೆ, ಕಳ್ಳಿ! ಸುಳ್ಳು ಹೇಳುತ್ತೀಯಾ? ಇವರು ಹೇಳುತ್ತಾರೆ. 
ಮತ್ತೆ ಕಂಟ್ರೋಲು ರೇಷನ್‌ ಎಲ್ಲಾ ಬರುತ್ತೇಂತ. ಅಗ ನಿಮಗಿನ್ನೂ ಮಜ 
ಅಲ್ಲವೇನೆ ? ನೋಡು, ಆಗೆ, ನಮಗೂ ಒಂದು ಚಾಕರಿ ಕೊಡಿಸಬಾರದೇನೆ 
ನೀನು? ಎಂಧದ್ದಾದರೂ ಸರಿ. ಹಿಂದೆ ಅಂತು ಪುಣ್ಯಮಾಡಿಂಲಿಲ್ಲ. ನಾಳೆ 
ಆದರೂ ಒಂದಿಷ್ಟು ನಾವೂ ದೋಟಚಿಕೊಳ್ಳುತ್ತೇವೆ. ಮಕ್ಕಳು ಮರಿ ತಣ್ಣಗಿರು 
ತ್ತವೆ ಮೆರಿಯಬೇಡ, ಲೀಲಾ! ಅಷ್ಟು jee ಮಾಡದೆ ಇದ್ದರೆ ನೋಡ, 
ನಿನ್ನ ಸ್ಕೂಲು ಸಮಾಚಾರವೆಲ್ಲ ನಿನ್ನ ಆ ಮಹಾ ಗಂಡನಿಗೆ ತಿಳಿಸೇ ಬಿಡ್ತೇನೆ 
ಹುಷಾರ್‌ ! ಯಾವುದು?.... ಅದು... ಆ! ಅದೂನೂ, ಅಮೇಲೆ, ಊಂ.. 
ಅದು... ಹುಷಾರ್‌"! ನನ್ನಮೇಲೆ ಕೋಪಮಾಡಿ ಫಲವಿಲ್ಲ. ನಿನ್ನ ಮಾನಾನ 
ನೀನೇ ಉಳಿಸಿಕೊ ! 


ಹಳೇ ಗೆಳತಿ 


___ಪಂಕು. 





ಬಟ್ಟಿ ಹಾಕಿದರೆ__ರಜಕಾರ. 


ಬಟ್ಟಿ ಬಿಚ್ಚಿ ದರೆ... ನಾಗರಿಕ, 

} ಧರ್ಮಜನ ಅಂಗಡಿ 

4 My ge ಬಟ್ಟ ey, pi gg ಲರ ಇ... ಸಾ 


DET NL 

ನಾಳೆ ಪಿತೃಗಳು ಬರೋದಿವಸ ಅಂತ ಇವತ್ತು ಒಂದು ಪಾವು ರವೆ ಸಿಗುತ್ತ್ಮ್ಯೀ 
ಅಂತ ಅಂಗಡಿಗೆ ಹೋಡೆ. ಅಲ್ಲಿ ನಾನೊಬ್ಬನೇ ವ್ಯಾಪಾರಿ. ಅಂಗಡಿಯೆವನನ್ನ 
ಕೇಳಿದೆ. ಏನಯ್ಯಾ! ಇದು! ನಾನೊಬ್ಬನೇ! ಅಂದೆ. ಇದು ರೇರ್ಷ ಅಂಗಡಿ 
ಅಲ್ಲ. ಮಿಕ್ಕ ಸಾಮಾನು ಚೆನ್ನಾಗಿರೋದು ಸಿಗುಲ್ಲ. ಸಿಕ್ಕರೆ ಬಲು ದುಬಾರಿ 
ನೋಡಿ ಇಷ್ಟೇ ಸಾಮಾನು ನಮ್ಮ ಅಂಗಡೀಲಿ ಅಂತ ಮೂರು ಖಾಲಿ ಚೀಲ. 
ಎರಡು ಹುಳಿತ ಹುರುಳಿ ತುಂಬಿದ ಚೀಲ. ಮುಕ್ಕಾಲು ಖಾಲಿಯಾದ ಬೀರು. 
ಇಷ್ಟು ತೋರಿಸಿದೆ. 

ಅವನ ಪೆಚ್ಚು ಮುಖನೋಡಿ ಅಯ್ಯೋ! ಎನ್ನಿಸಿತು. ಬೆಳಗಿನಿಂದ 
ಸಾಯಂಕಾಲದ ತನಕ, ಇಲ್ಲದ ಸಾಮಾನನ್ನು ಬರದೇ ಇರುವ ಗಿರಾಕಿಗೆ ಮಾರ 
ಜೀಕು ಎಂದು ಕಾದು ಕುಳಿತಿರಬೇಕಲ್ಲಾ! ಇವಾ! ಎಂದು ದುಃಖವಾಯಿತು 

ಅವನಿಗೆ ಹೇಳಿದೆ. ಅಯ್ಯಾ | ಇದರ ಬದಲು ಹದಿನೈದು ದಿವಸ ಇರೋ 
ಸಾಮಾನನ್ನು ಉಗ್ರಾಣಕ್ಕೆ ಹಾಕಿ, ಅಂಗಡಿ ಮುಚ್ಚಿ ಎಲ್ಲಾದರೂ ಸುಖನಾಗಿ 
ತೀರ್ಥಯಾತ್ರೆ ಹೋಗಬಾರದೆ? ಅಂತ. 

ಹಾಗೇ ಮಾಡ್ತಾ ಇದ್ದೆ ರಾಯರೇ! ಆದರೆ ದೇಶದ ಉದ್ದಾರ ಆಗಚೇಕಾದರೆ 
ಎಲ್ಲರೂ ದುಡಿಯಬೇಕು. ನನ್ನ ಕರ್ತವ್ಯ ನಾನು ಸರಿಪಾಲಿಸಲೇ ಬೇಕು. ಅಲ್ಲದೆ 
ಇವನ್ನ ಉಗ್ರಾಣಕ್ಕೆ ಹಾಕೋಣ ಅಂದರೆ ಅಲ್ಲಿ ಸ್ಥಳ ಇದ್ದರಲ್ಲವೇ? ಎಂದ 

ಅವನ ಇಂಗಿತ ಅರ್ಧವಾಯ್ತು ಆಗ. ಜೇಗ ಕೇಳಿದೆ. ತಂದೆ ನಾಳೆ 
ಬರ್ತಾರೆ ಒಂದು ವಾವು ರವೆ ಅಂತ. 

« ರವೆ ಅಂಗಡೀಲಿ ಇಲ್ಲ. ನಮ್ಮ ತಂದಿ ಅಂತ ಒಂದು ಪಾವು ಇರಿಸಿದ್ದೆ. 
ನಮ್ಮ ತಂದೆ ಬಂದಾಗ, ಲಾಡು ಮಾಡಿಸಿದೆ, ರವೆ ಉಳಿದಿದೆ. ಬೇಕಾದರೆ 
ಕೊಡುತ್ತೇನೆ. ನಾನು ಒಂದೂನರೆ ಕೊಟ್ಟಿ, ಲಾಭ ಬೇಡ' ಅಂದ. 

ಒಂದೂವರೆ ಕೊಟ್ಟಿ. ಹುಳಿತ ಹುರುಳಿ ಚೀಲದಲ್ಲಿ ಕೈಹಾಕಿ, ಮಾಯ 
ಮಾಡಿ ಒಂದು ಪೊಟ್ಟಣ ತೆಗೆದು ನನ್ನ ಕೈಲಿರಿಸಿದ. 

ತಂದೇನ ಸ್ವರ್ಗಕ್ಕೆ ಕಳುಹಿಸುಕ್ಕೆ ಬಂದವರು ಬಾಯಿ ಚಪ್ಪರಿಸುತ್ತ ಹೇಳಿ 
ದರು, ಇಂತಹ ರನೆ ಎಲ್ಲಿ ಸಿಕ್ಕಿತು ಸ್ವಾಮಾ! ಎರಡು ವರ್ಷದಿಂದ ಇಂತಹ ತಿಥಿ 
ಮಾಡಿಸೇ ಇಲ್ಲ ನಾವು ಅಂತ. 

ಸಧ್ಯ ಹೀಗೇ ನಿಮ್ಮನೆಯಲ್ಲಿ ನಡೆಯುತ್ತಿರಲಿ ಅಂತ ಆಶೀರ್ವಾದ : ನಗೆ 
ಕೇಳಿಸೋಹಾಗೆ ಅವರು ಮಾಡಲಿಲ್ಲ-- 

--ಧರ್ಮಜನ ಅಂಗಡಿಯಿಂದ ಪಿತೃಗಳು ಸ್ವರ್ಗ ಸೇರಿಯೇ ಇರಬೇಕು -- 


೧ 

ಸಾಹಾ ದಟ ಯು ಅ ಯೊ ಗರ್ಗ ದದ. ಸ 


ತಿಂದು ತೇಗಿದ ಗಣಪತಿ | 


ತ್ತ Og yg Cg iy, ಹಕ್‌! ee gp S 


ನಗುತ ಕುಳಿತಿರಲು ಪಾರ್ವತಿಯೊಮ್ಮೆ 
ಶಿವನ ಕೂಡೆ ತುಸು ಮಾತಾಡಿ 

ತಾಯ ಸೆರಗ ಹಿಡಿದೆಳೆದು ಗಣಪತಿ 
ಕೆರಿಚಿದ, ಅತ್ತು ಕರೆದು ಕಾಡಿ. 


" ಹೊಟ್ಟಿ ಹಸಿವು, ಓ, ಕಡುಬು ಸಾಲದ್ಕು 

ಕೊಡು ಕೊಡು, ತಾಯೇ, ಕಡುಬು ಕೊಡು ' 
ಎಂದ ಮಗನ ಸಂಕೈಸಿ ತಡೆದಳು : 

4 ಕೊಡುವ ತಾಳು, ಛೆ! ಸೆರಗು ಬಿಡು!' 


ತಾಯಿ ಛೀಗುಡಲು ಸೆರಗು ಬಿಟ್ಟನು 
ಸಣ್ಣವನಾದರು ಮಾನಿಷ್ಕ- 

ಒಳಗೇ ಗೊಣಗಿದ : ಕಡುಬು ಸಾಲದು! 
ಡೊಡ್ಡ ಹೊಟ್ಟಿ, ಹುಂ, ಬಲುಕಷ್ಟ.' 


ಎಂದುಕೊಳುತ ಕಣ್‌ಸುತ್ತ ಸುಳಿಸಿದ: 
" ಶಿನುವ ವಸ್ತು ಏನೆಲ್ಲುಂಟು? ' 
ತಂಜಿಯ ತಲೆಮೇಲ್‌ ಚಂದ್ರ ಕಾಣಿಸಿದ 
ಅಂದೇ ಅವರಿಗೆ ದಿನ ಎಂಟು. 


ಪುಟ್ಟ ಗಣಪತಿ ಕೈಯ ಚಾಚಿದ 
ಪುಟಾಣಿ ಚಂದ್ರನ ಕಂಡು 

« ಕಿಕ್ತಿಳೆಕೊಳೆಯೋ ಏನೋ |' ನೋಡುವ 
ತಿಂದು! ' ಎಂದುಕೊಂಡು. 


( ಬಾಯಿಗಿದನು ನಾ ಹಾಕಲೊ? ಬೇಡವೊ? 
ಸೀಯೊ? ಕಹಿಯೊ? ಉಪ್ಪೊ?' 
ಭ್ರಮಿಸಿ ನಿಂತನು ಒಂದರೆಗಳಿಗೆ-- 
4 ಶಿಂದಕೀತು ತಪ್ಪೊ? ' 

ಚಂದ್ರ ನೋಡಿದ: ಈ ಜೋಟಾರಿ 
ತನ್ನ ಸುಟ್ಟಿ ಕೈಗೆ 

ನನ್ನ ತೆಗೆದು ತಾ ಹಾಕಿಕೊಳುವನಲ 
ತನ್ನ ಪುಟ್ಟ ಬಾಯ್ಗೆ! 8 


« ಹುಡುಗಥಿವನ ಇಂತಿಷ್ಟು ಕೆಣಕುವ 
ಗೋಳು ಹುಯಿಡುಕೊಳುವ | ' 

ಎಂದು ಕಿಳಿಸಿದನು ಉರಿಗೆ ಹಾವಿಗೆ 
ನೀರಿಗದರ ಸಳಿನ. 


ಒಂದೆ ಮಾಡದಲಿ ಮನೆಮಾಡಿರುವರು 
ಗಂಗೆಯು ಚಂದ್ರನು ಜಡೆಹಾವು 
ಹೊಸಲಿನಂಥ ಮಾನೊಸಲಿನ ನಡುವೆ 
ಕಾವಲು-- ಧಗಧಗಿಸುವ ಕಾನು. 


ಚಂದ್ರ ಚಿವುಟಿದ ತನ್ನೆಡಗಣ್ಣ-- 
ೆ ಒಫ್ಸಿದೆ ' ಎಂದಿತು ಹಣೆಗೆಣ್ಣು. 
ನಾಗ ತೂಗಿತು ಹೆಡೆಯ, ತೂಗಿದಳು 
ಅಲೆಗಳ--ಗಂಗೆಯೆಂಬ ಹೆಣ್ಣು. 


ಗಣನ ಚಾಚಿದ ಪುಟಾಣಿ ಕೈಯ 
ಚಂದುಮಾಮ ಬಾ ಬಾ ಎಂದು 

ರಾಮನ ಕರಿದರೆ ಭೀಮ ಬಂದವೊಲು 
ಹಣೆಯುರಿ--ಭುಗ್ಗನೆದ್ದು ನಿಂದು-- 


ಚಿಕ್ಕ ಕೈಯಿ ಬಲು ಬೆಚ್ಚಿ ಚೆದರಿತು 
ಚುರಕ್ಕೆನಲು ಬಿಸಿಬಿಸಿಯಾಗಿ 

ತಂಪುನೀರಿನಲಿ ಕೈಯ ಮುಳುಗಿಸಲು 
ಗಣಪತಿ--ಗಂಗೆಯೆಡೆಗೆ ಬಾಗಿ 


ಮುಟ್ಟುವಾಗೆ ಜೆಡೆಗಟ್ಟಿ ನೆಡೆಯ ನಡು- 
ನೆತ್ತಿಯಿಂದ ಮೇಲ್‌ ಹೆಷೆಬಿಚ್ಚಿ 

ನಾಗರಾಜ ತಾನೊಮ್ಮೆ ಭುಸೈನಲು 
ಗೌರಿಯ ಕಂದನು ಕಡುಬೆಚ್ಚ 


೧೫ 


ಕೆಡುಬು ಮರೆತು ಓಡುತ್ತ ತಾಯಿಯ 
ಸೆರೆಗಿನ ಮರೆಯಲಿ ಸೇರಿದುಡ 

ಕಂಡು ಗಂಗೆ ತಾನವನನೆತ್ತಿಕೊಂಡ್‌ 
«ಆಯೆನು ಕಡುಬಿಗು ಮಾರಿದುದ 


" ಚಂದ್ರ ಕೊಡುವನು. ಕೆ.ಡಿಸುವೆ ನಾನು 
ಚಿಂತೆ ಬೇಡೆ ಬಾ ಬಾ ಕಂದ' 
ಎಂದರೆ ಚಂದ್ರನು ಬೆಳ್ಳನೆ ನಕ್ಕು 
4 ಅಮವೃತನಿದೆಕೊ ತಿನ್‌ ಕುಡಿ! ' ಎಂದ 
ಗಣಪ ಹಿಗ್ಗಿದ, ಮರೆತೆನು ಉರಿಯ, 
ಮರೆತನು ಹಾವಿನ ಭುಸುಭುಸ್ಸ. 
ಅವ್ಳು ತವೊಂದನೇ ಮೊಗೆಮೊಗೆದುಂಡನು 
ಸುರಿಯುತ ತೇಗುತೆ ಢರ್‌ಢುಸ್ಪ ! 


ಗುಂಡಯ್ಯ. 





ನೋಡಿದ್ರಾ. ನಿನ್ನೆ 8 ಕಡಲೇಕಾಯಿ ಸಿಕ್ಕಿತು, 
ಇವತ್ತು ಆಗಲೇ ಆರಕ್ಕೆ ಇಳಿದಿದೆ ! 

ಟಟ ಗ ಹ ಮ್ಯಾ ದ (ಜಯಾ ಹ ನ್‌ ಸ 1) 
ಮುಳುಬಾಗಿಲು ಸಂಧಾನ-೧೯೬೮ ಕಿ 


(1 nM sg Eg, Tip Cy gg ging, ag, 4 


ಕೋಲಾರ. ಆ ೨೦ ಬೆಳಗ್ಗೆ. ಈ ದಿನ ಜಿಳಗ್ಗೆ ಶ್ರೀಮತಿ ನಾಗಮ್ಮನವರು 
ತಮ್ಮ ಮಗನ ಮನೆಯಿಂದ ಹೊರಬಿದ್ದು, ಗಂಟುಮೂಟಿಯೊಡನೆ ಬಿರು ಬರನೆ 
ನಡೆದರು. ಅನಿರೀಕ್ಷಿತವಾದ ಈ ಸಂಭವಕ್ಕೆ ಕಾರಣವೇನೆಂಬುದನ್ನು ಪತ್ರಿಕಾ 
ಪ್ರತಿನಿಧಿಗಳು ಬಗೆಬಗೆಯಾಗಿ ಊಹಿಸುತ್ತಿರುವರು. 


ಕೋಲಾರ : ಆ ೨೦ ಸಂಜೆ. ಶ್ರೀ ನಾಗಮ್ಮನವರು ಬಸ್‌ಸ್ಟ್ಯಾಂಡ್‌ ಅಭಿ 
ಮುಖವಾಗಿ ನಡೆದು ಹೋದುದರಿಂದಲೂ, ಆಕೆಯ ಮುಖಮಂಡಲದಲ್ಲಿ ಕೋಪದ 
ಕೆಂಬಣ್ಣ ಹರಡಿದ್ದರಿಂದಲೂ, ಆಕೆ ಗಂಡನ ಮನೆಯಾದ ಮುಳುಬಾಗಿಲಿಗೆ ಹೊರ 
ಟರುವರೆಂಬುದು ಸ್ಪಷ್ಟವಾಗಿದೆ ಎಂದು ನಂಬಲರ್ಹವಾದ ವಠಾರಗಳಿಂದ ತಿಳಿದು 
ಬಂದಿದೆ. 


ಮುಳುಬಾಗಿಲು : ಆ ೨೦ ಸಂಜೆ. ಕೋಲಾರದಿಂದ ಇಲ್ಲಿಗೆ ಆಗಮಿಸಲಿರುವ 
ಶ್ರೀ ನಾಗಮ್ಮನವರ ಪತಿ ಗುಂಡಪ್ಪನವರನ್ನು ನಮ್ಮ ಬಾತ್ಮೀದಾರ್ರು ಸಂದರ್ಶಿಸಿ 
ದಾಗ, ಅವರಿಗೆ ಮಾಕೇ ಹೊರಡಲಿಲ್ಲವೆಂದೂ, ಕೋಲಾರದಲ್ಲಿ ವಾಸವಾಗಿರುವ 
ತಮ್ಮ ಮಗನ ಮನೆಗೆ ಆಕೆ ಎರಡು ತಿಂಗಳ ಹಿಂಸೆ ಹೋಗಿದ್ದರೆಂದೂ ಮಾತ್ರ 
ಗೊತ್ತಾಗಿದೆ! ನಾಳೆ ಹೆಚ್ಚು ವಿವರಗಳು ಬಹಿರಂಗವಾಗಬಹುದೆಂಬ ಆಸೆ ಇದೆ. 


ಕೋಲಾರ: ಆ 5೧ ಬೆಳಗ್ಗೆ. “ ನನ್ನ ತಾಯಿ ಎಲ್ಲಿಗೆ ಹೊರಟರೋ, ನನಗೆ 
ತಿಳಿಯದು” ಎಂದು ಆಕೆಯ ಮಗ ಖಡಾಖಂಡಿತವಾಗಿ ಉತ್ತರ ಕೊಟ್ಟಿದಾನೆ. 
ಆತನ ಹೆಸರು ರಾಮಣ್ಣ. ಇಲ್ಲಿಯ ಅಂಗಡಿಗಳಲ್ಲೊಂದರಲ್ಲಿ ಗುಮಾಸ್ತೆಯಾಗಿದ್ದು 
ಪ್ರೈವೆಟ್‌ ಟ್ಯೂಷನ್‌ ಮುಖೇನ ಅಶನವಸನಾದಿಗಳನ್ನು ಸಂಪಾದಿಸುತ್ತಿದಾನೆ. 
ತನ್ನ ತಾಯಿಯ ಆಗಮನದಿಂದೀಜೆಗೆ ಮನೆಯ ಶಾಂತಿಗೆ ಹೇಳಲಸದಳವಾದ 
ಭಂಗ ಬಂದಿಡಿಯೆಂದೂ, ಆಧುನಿಕ ನಾಗರಿಕ ಮನೋಭಾವಪೂರಿತಳಾದ ತನ್ನ 
ಗೃಹಿಣಿಗೂ, ಸನಾತನ ಧರ್ಮೊಪಾಸಿಕೆಯಾದ ತನ್ನ ತಾಯಿಗೂ, ಆಗಾಗ ಕದನ 
ಕಲಹಗಳಾಗುತ್ತಿತ್ತೆಂದೂ ಆತ ನಮ್ಮ ಪ್ರತಿನಿಧಿಗೆ ಗುಪ್ತವಾಗಿ ತಿಳಿಸಿರುವನು. 


ಮುಳುಬಾಗಿಲು: ಆ ೨೦ ರಾತ್ರಿ ಎಂಟುಗಂಟಿ. ಶ್ರೀ ನಾಗಮ್ಮನವರು 
ಇನ್ನೂ ಈ ಸ್ಥಳವನ್ನು ತಲಪಿಲ್ಲ. ಬಸ್‌ಮಾಲೀಕರನ್ನು ವಿಚಾರಿಸಲಾಗಿ, ಅವರು 
ಊರಾಚೆ ಕೆಕೆ ಏರಿಮೇಲೆ ಇಳಿದರೆಂದೂ, ಕೂಡಲೇ, ಅಲ್ಲಿದ್ದ ಇತರ ಇಬ್ಬಕು 


೧೬ 


ಮಹಿಳೆಯರೊಂದಿಗೆ ಗೂಢವಾದ ವಿಚಾರ ವಿನಿಮಯದಲ್ಲಿ ಕೊಡಗಿದಕೆಂದು ತಿಳಿದು 
ಬಂದಿದೆ. 


ಮುಳುಬಾಗಿಲು : ಆ ೨೧ ಪ್ರಭಾತ. ತಾಯಿಯನ್ನು ಈರೀತಿ ಅಸಮಾನ 
ಪಡಿಸಿ ಅಟ್ಟಸಿದ ಏಕಮಾತ್ರ ಪುತ್ರನೊಂದಿಗೆ ಯಾವ ಸಂಪರ್ಕ ಸಂಭಾಷಣೆ ಸರಸ 
ಸಲ್ಲಾಪಗಳನ್ನು ಇನ್ನುಮೇಲೆ ಇಟ್ಟುಕೊಳ್ಳುವುದಿಲ್ಲವೆಂದು ಶ್ರೀ. ಗುಂಡಪ್ಪನವರು 
ದೇವರೆದುರು ಪ್ರತಿಜ್ಞೆಮಾಡಿ, ಕೆರೆಕಡೆ ಹೊರಟರು. 


ಕೋಲಾರ: ಆ ೨೧ ಮುಂಜಾನೆ. ತಾಯಿಯನ್ನು ಈ ರೀತಿ ಅವೇಳೆಯಲ್ಲಿ 
ಮನೆಯಿಂದಟ್ಟಿ ಸಿದ ಹೆಂಡತಿಯೊಂದಿಗೆ ಇನ್ನು ಸಂಸಾರ ನಡೆಸಲಾರೆ ಎಂಬ ನೆಪ 
ಹೂಡಿ, ಖರ್ಚು ವೆಚ್ಚದ ತಕ್ಕಡಿ ತೂಗಿಸಲ್ಕು ಶ್ರೀ ರಾಮಣ್ಣ ಆಕೆಯನ್ನು ತವರು 
ಮನೆಗೆ ರವಾನಿಸಲು ಗಾಡಿಗೆ ಹೇಳಿ ಕಳುಹಿಸಿರುವನಂತೆ, 


ಕೋಲಾರ : ಆ ೨೧ ಏಳೂವರೆ ಗಂಟಿ. ಗಾಡಿ ಬಂತು. 


ಮುಳುಬಾಗಿಲು : ಆ ೨೧ ಪ್ರಭಾತ. ನಾಗಮ್ಮನನರು ನಿನ್ನೆ ರಾತ್ರಿಯೇ 
ಬಂದರಂತೆ " ನನ್ನ ಪ್ರಯಾಣ ಸುಖಮಹುವಾಗಿತ್ತು ” ಎಂದು ಮಾತ್ರ ಅಕೆ ನಮ್ಮ 
ಬಾತ್ಮೀದಾರರಿಗೆ ತೆಳಿಸಿ ಗಂಟುಮೂಟಿಯನ್ನು. ಮನೆಯತನಕ ಹೊರುವಂತೆ ಬೇಡಿ 
ಕೊಂಡರು ಸಂಜೀಶ ಯಾವುದನ್ನೂ ಈಗ ಕೊಡಲಾರೆ ಎಂದಳು. 


ಕೋಲಾರ : ಆ ೨೧ ಎಂಟುಗಂಟಿ. ರಾಮಣ್ಣನವರ ಸತ್ಲಿಯ “ಬಲವಂತ 
ತವರೂಕು ಪ್ರಯಾಣವನ್ನು ನೋಡಿ, ಆಕೆಯನ್ನು ಬೀಳ್ಕೊಡಲು, ಬೀದಿಯ 
ಹೆಂಗಸರೆಲ್ಲ ಕಿಕ್ಕಿರಿದರು. ಆದರೆ, ಪರಿಸ್ಥಿತಿಯನ್ನು ಹೀಗೆಯೇ ವಿಷಮಿಸಲು 
ಬಿಟ್ಟರೆ, ತಮ್ಮ ಚಿಕ್ಕ ಪ್ರನಂಚದ ಶಾಂತಿ ಭಂಗವಾಗಬಹುದೆಂದು ತಿಳಿದು, ಆಕೆ 
ಯನ್ನು ಇಲ್ಲೇ ಉಳಿಸಿ ಸಂಸಾರವನ್ನು ಕುದುರಿಸಲ್ಕು ಒಂದು ಖಾಸಗಿ ಸಮಿಕಿ 
ರಚನೆಯಾಯಿತು. ಖಾಲಿ ಗಾಡಿಯನ್ನು ಹಿಂದಕ್ಕೆ ಕಳುಹಿಸಲಾಯಿತು. 


ಕೋಲಾರ: ಆ ೨೩ ಮಧ್ಯಾಹ್ನ. ಶ್ರೀರಾಮಣ್ಣನ ಗೃಹಕಾರ್ಯನಿರ್ವಾ 
ಹಕದ ಬಗ್ಗೆ ಸಮಿತಿ ಇನ್ನೂ ಚರ್ಚಿಸುತ್ತಿದೆ. 

ಮುಳುಬಾಗಿಲು : ಆ ೨೩ ಮಧ್ಯಾಹ್ನ ಶ್ರೀ ಗುಂಡಪ್ಪನವರು ತಾವು ಕೇವಲ 
ತಟಸ್ಕರಾಗಿರುವುದಾಗಿಯೂ, ನಾಗಮ್ಮನವರ ಸಲಹೆಗಾರ್ಕಿಯರು ಕೋಲಾರ 
ಪ್ರಕರಣವನ್ನು ಸಹಾನುಭೂತಿಯಿಂದ ಪರಿಶೀಲಿಸುತ್ತಿರುವುದಾಗಿಯೂ, ನಮ್ಮ 
ವಿಶೇಷ ಬಾತ್ಮಿದಾರರಿಗೆ ತಿಳಿಸಿದಾರೆ. 


ಮುಳುಬಾಗಲು : ಆ ೨೪ ಸಂಜೆ. ಮುಂದಿನ ಶುಕ್ರವಾರ ಇಲ್ಲಿ ನಡೆಯ 
ಲಿರುನ ಒಂದು ನಾಮಕರಣ ಪ್ರಕರಣಕ್ಕೆ “ ಕೋಲಾರ ರಾಮಣ್ಣ ಸುಸಾರ ಪರಿ 

ಸ್ಫರಣ ಸಮಿತಿಯ? ಮುಖಂಡೆಯರಾದ ಪಾತೆಮ್ಮನನರು ಬರಲಿರುವರೆಂದು ಇಲ್ಲಿ 
ಸಮಾಚಾರ ಹರಡಿಜಿ. ಸಮಸ್ಯೆಯನ್ನು ಪರಿಹರಿಸಲು ಆಕೆ ಅನನರತವೂ ಪರಿ 
ಶ್ರಮಿಸುವರಂತೆ. 


ಕೋಲಾರ: ಆ ೨೪ ಸಂಜೆ. ಇಲ್ಲಿಯ “ ಸೊಸೆ ಹಿತರಕ್ಷಣಾ ಸಂಘ "ದವರು 
ರಾಮಣ್ಣನವರ ಮನೆಯಲ್ಲಿ ಈ ಮಧ್ಯಾಹ್ನ ಒಂದು ವಿಶೇಷ ಸಭೆ ನಡೆಸಿದರು. 
ನಮ್ಮ ಪ್ರತಿನಿಧಿಗೆ ಅಲ್ಲಿ ಪ್ರವೇಶ ದೊರೆಯಲಿಲ್ಲ. ಅಧಿಕೃತ ಪ್ರಕಟಣೆಯನ್ನು 
ಹೊರಡಿಸಬಹುದೆಂಬ ಭರವಸೆಯನ್ನು ಎದುರುನೋಡಲಾಗಿಡೆ. 


ಕೋಲಾರ: ಆ ೨೪ ರಾತ್ರಿ. ಅನಧಿಕೃತ ವದಂತಿಹೊಂದು ಹೊರಟಿ. 
ಪ್ರಸ್ತುತ ಅತ್ತೆ ಸೊಸೆಯರ ಮನಸ್ತಾ ಪಕ್ಕೆ "ಕಾರಣಭೂತವಾದವು ಇವು-- (೧) 
ಸೊಟ್ಟ ಚೈತಲೆ (೨) ಗಂಡನೊಂದಿಗೆ ಪಾರ್ಕಿಗೆ ವಾಕಿಂಗ್‌ (೩) ಅತ್ತೆಯ ಕಾಫಿಗೆ 
ಸಕು. ಬೆರಸುವಿಕೆ (೪) ಸೊಸೆಯ ಮಧ್ಯಾಹ್ನದ ನಿಡ್ಲೆ (೫) ಎದುರುಮನೆ ವೆಂಕಮ್ಮ 
ವಿಗೆ ಸಾಸುವೆ ಸಾಲ ಕೊಟ್ಟಿದ್ದು (೬) ಅರಶಿನ ಲೇಪನದ ಅಭಾವ, ಈ ಕಾರಣ 
ಗಳನ್ನು ಸಭೆ ಕೂಲಂಕಷವಾಗಿ ಪರಿಶೀಲಿಸಿ, ೩ ಮತ್ತು ೫ಗಳನ್ನು ನಿಲ್ಲಿಸಲು ಸೊಸೆ 
ಒನಿರುವರೆಂದೂ, ೬ನ್ನು ಪುನರ್ವಿಮರ್ಶಿಸಲಾಗುವುಜಿಂದೂ, ಮುಳುಬಾಗಿಲಿಗೆ 
ಗುರುವಾರ ಹೋಗಲಿರುವ ಸುಬ್ಬಮ್ಮನವರು ಸದರಿ ವಿಷಯಗಳಿಂದುಂಬಾದ 
ಯುದ್ಧ ನಿಲ್ಲಿಸಲು ಪ್ರಯತ್ನಿಸಜೇಕೆಂದೂ ತೀರ್ಮಾನಿಸಲಾಯಿತು. 

ಕೋಲಾರ: ಆ ೨೫ ಸಂಜೆ. ಸಭೆ ಮತ್ತಿ ಸೇರಿ, ಷರತ್ತುಗಳನ್ನು ಪುನ 
ರ್ನಿಮರ್ತಿಸಿತು. 

ಕೋಲಾರ: ಆ ೨೬ ರಾತ್ರಿ. ರಾಮಣ್ಣ ನವರಿಗೆ ಇನ್ನೆರಡು ಟ್ಯೂಷನ್‌ಗಳು 
ಲಭಿಸಿದ್ದರಿಂದ, ಎರಡನೆ ಪಾಯಿಂಟ್‌ನ್ನು ತು ಒತ್ತಿ ವಾದಿಸುವುದಿಲ್ಲನೆಂದೂ 
ಆತ ಹೇಳಿದ್ದರಿಂದ, ಮುಳುಬಾಗಿಲು ಶಾಂತಿ ಸಂಧಾನ ಜಯಪುತವಾಗಿ ಕೊನೆಗಾಣ 
ಬಹುದೆಂದು ಊಹಿಸಲಾಗಿದೆ. 


ಮುಳುಬಾಗಿಲು : ಆ ೨೭ ಬೆಳಿಗ್ಗೆ. ಇಂದೇ ಆ ಶುಕ್ರವಾರ ಸಂಜೆ ೫-೩ ೦ಕ್ಕೆ 
ಸುಬ್ಬಮ್ಮನವರು ನಾಗಮ್ಮನವರನ್ನು ಸಂದರ್ಶಿಸುವ ಸಂಭವವಿದೆ ಎಂದು ಅನಧಿ 
ಕೃತವಾಣಿ ಹೇಳುತ್ತದೆ. 

ಕೋಲಾರ : ಆ ೨೭ ನಡುಹಗಲು. “ ಬಂದದ್ದೆಲ್ಲ ಬರಲಿ! ಭಂಗಾರದಂಥ 
ಗಂಡ ಇರಲಿ” ಎಂದು ಹೇಳುತ್ತ ಸೊಸೆ ಹಸನ್ಮು. ಖಿಯಾಗಿದಾಳೆ. 


ಮುಳುಬಾಗಿಲು : ಆ ೨೭ ರಾತ್ರಿ. ಸುಬ್ಬ ಮ ನವರು ೬-೧೫ಕ್ಕೆ ನಾಗಮ್ಮ 
ನವರ ಮನೆಯಿಂದ ಹೊರಬಂದರು. ಪತ್ರಿಕಾ ಪ್ರತಿಸ ಧಿಗಳಿಗೆ ಅನರು ಏನೊಂದೂ 
ಹೇಳಲಿಲ್ಲ. “ ತಿರುಗಿ ಬರುತ್ತೇನೆ. ನಾಳೆ ಪಳಗಿ ಎಂದರು. ಇದು ಆಶಾದಾಯಕ 

ಮುಳುಬಾಗಿಲು: ಆ ೨೮ ಮಧ್ಯಾಹ್ನ. ಈ ಬೆಳಿಗ್ಗೆಸುಬ್ಬಮ್ಮನವರು ಕೇವಲ 
ಹತ್ತು ನಿಮಿಷಗೆಳ ಕಾಲ ಮಾತ್ರ ಸಂಧಾನ ಸಮಾರಂಭದಲ್ಲಿದ್ದೆ. ರು “ ಹೋಗ್ರಪ್ಪ! 
ದಾರಿ ಬಿಡಿ!” ಎಂದು ಮಾತ್ರ ಬಾಷ್ಮೀ ಸಮೂಹಕ್ಕೆ ಆಕೆ ಹೇಳಿದ್ದ ನ್ನು ನೋಡಿದರೆ 
ಸಂಧಾನ ಮುರಿದು ನಪ ಸಂಭವನೇ ಹೆಜ್ಚೆ ದು ಶಂಕಿಸಲಾಗಿಸೆ. 


ಕೋಲಾರ: ಆ ೨೯ ಬೆಳಗ್ಗೆ. * ಸೊಟ್ಟ ಬೈತಲೆ ; ಮಧ್ಯಾಹ್ನದ ನಿದ್ದೆ ; 
ಇವೆರಡನ್ನೂ ಬ್ರಹ್ಮ ಬಂದರೂ ಬಿಡುವಹಾಗಿಲ್ಲ” ಎಂದು ಸೊಸೆ ಒಂದು ಪ್ರಕಟಣೆ 
ಬೀರಿರುವರು ಇದಕ್ಕೆ ರಾಮಣ್ಣನವರ ಬೆಂಬಲನಿಡಿಯೋ ಇಲ್ಲವೋ ತಿಳಿಯದು. 


ಕೋಲಾರ : ಆ ೨೯ ಸಂಜೆ. ಈ ಮಧ್ಯಾಹ್ನ ರಾಮಣ್ಣನವರ ಮನೆಯಿ.ಂಡೆ 
ಸತಿಸತಿಯರ ಹೊಡೆದಾಟದ ಸದ್ದು ಕೇಳಿ ಬಂತು. ಪರಿಸ್ಥಿತಿ ತಹಬಂದಿಗೆ ಬರ 
ಬಹುದೋ ಏನೊ, ಎಂದು ಅಕೃಪಕ್ಕದವರು ಅನುಮಾನಿಸುತ್ತಿದಾಕೆ 


ಮುಳುಬಾಗಿಲು : ಆ ೩೦ ಸಂಜೆ, ಸುಬ್ಬಮ್ಮನವರೊಂದಿಗೆ ನಾಳೆ ಬೆಗ್ಗೆ 
ಕೋಲಾರಾಭಿಮುಖವಾಗಿ ನಾಗಮ್ಮನವರೂ ಹೊರಡಬಹುಔಿಂಬ ಊಹೆ, ನಮ್ಮ 
ಪ್ರತಿನಿಧಿಗೆ ಹೊಳೆದಿಜಿ. ಆಕೆ ಬೆಳಗ್ಗಿನ ಬಸ್ಸಿಗೆ ಎರಡು ಟಕೀಟು ತೆಗೆದುಕೊಂ 
ಡಿರುವುದೇ ಇದಕ್ಕೆ ಆಧಾರ. 


ಮುಳುಬಾಗಿಲು: ಆ ೩೦ ರಾತ್ರಿ. ಇಲ್ಲ! ಎರಡು ಟಕೀಟುಗಳೂ ಆಕೆಗೇ 
ಅಂತೆ. 


ಮುಳುಬಾಗಿಲು: ಆ ೩೦ ರಾತ್ರಿ. ಸೊಟ್ಟ ಬೈತಲೆಯನ್ನು ಬಿಟ್ಟೀ ಬಿಡ 
ಬೇಕೆಂದು ಅತ್ತೆ ಹಠ ಹಿಡಿದಿರುವರಂತೆ........ ನತನ್‌ ಮಧ್ಯೆ ಗುಂಡಪ್ಪನವರಿಗೂ 
ಮ್ಮ ಪತ್ನಿಗೂ ಸಾಮರಸ್ಯ ಕಡಮೆಯಾಗಿದೆಯಂಕೆ 


ಕೋಲಾರ: ಆ ೩೦ ಮಧ್ಯಾಹ್ನ. ನಿನ್ನೆ ಮಧ್ಯಾಹ್ನದ ಜಗಳದ ಫಲವಾಗಿ, 
ಸೊಸೆ ಸೊಟ್ಟ ಚೈತಲೆಯನ್ನೇ ವಾರಕ್ಕೆ ಎರಡು ದಿನ್ನ ಅಂದಕ್ಕೆ ಮಂಗಳವಾರ 
ಶುಕ್ರವಾರ ಧರಿಸಲು ಒಪ್ಪಿರುವಳಂತೆ. ಇದನ್ನು ಕೂಡಲೇ ಮುಳುಬಾಗಿಲಿಗೆ 
ಬಾಕ್ಮೀದಾರರ ಮೂಲಕ ತಿಳಿಸಲಾಗುವುದು: 


ಮುಳುಬಾಗಿಲು : ಆ ೩೦ ರಾತ್ರಿ. ಸಂಜೆಯಿಂದ ಗುಂಡಪ್ಪನವರು ಉಪವಾಸ 
ವ್ರತವನ್ನು ಕೈಕೊಂಡಿರುವರಂತೆ. ಕಾರಣ ಕಿಳಿಯದು. ಕೋಲಾರದ ಪ್ರಕರಣವೇ 
ಇರಬಹುದು. 


ಮುಳುಬಾಗಿಲು: ಆ ೩೧ ಜಿಳಗ್ಗೆ. ಗುಂಡೆಪ್ಸನವರು ಉಪವಾಸವನ್ನು 
ನಿಲ್ಲಿಸಿದರೆಂತೆ. ಕಾರಣ ತಿಳಿಯದು. ಕೋಲಾರದ ಪ್ರಕರಣದ ಮುಕ್ತಾಯವೇ 
ಇರಬಹುದು. 


೨೧೦ 


ರಾತ್ರಿ ...ಮಂಗೆಳವಾರ ಶುಕ್ರವಾರ ಈ ಎರಡು ದಿನ ಮಟ್ಟಿಗೆ ಮಧ್ಯಾಹ್ನ 
ನಿಜ್ಲಿ ಮಾಡಬಹುದೆಂದು ನಾಗಮ್ಮನವರು ಒಪ್ಪಬಹುದೆಂದು ನಂಬಲರ್ಹವಾದ 
ಮಹಿಳೆಯರಿಂದ ತಿಳಿದು ಬಂದಿದೆ. 


ಮುಳುಬಾಗಿಲು : ಆ ೩೧ ಮಧ್ಯಾಹ್ನ. ಹೌದು! ನಾಗಮ್ಮನವರೂ 
ಶುಬ್ಬಮ್ಮನವರೂ ಒಟ್ಟಿಗೆ ಕೋಲಾರಕ್ಕೆ ಹೊರಟರು, ಒಂದೇಬಸ್ಸಿನಲ್ಲಿ....ನಾಗಮ್ಮ 
ನವರು ಒಪ್ಪಿದರು! ಜೈ! ೧ ಮತ್ತು ೪ ಪಾಯಿಂಟುಗಳ ಮೇಲೆ, ಚರ್ಚೆ 
ನಡೆದಾಗ ಮುರಿದು ಹೋಗಲಿದ್ದ ಬಿಕ್ಕಟ್ಟನ್ನು ಸುಬ್ಬಮ್ಮನವರು ಬಹುತಂತ್ರದಿಂದ 
ರಾಜಿಗೊಳಿಸಿದ್ದಕ್ಕಾಗಿ ಆಕೆಗೆ ಉಭಯ ನಗರದವರೂ ಚಿರರುಣಿಗೆಳು. 


__ಪಾಬಾಳಿ. 


me Or 





ಕಲೆಯ ಜೀಡು 


ಗಾಡಿಯನನೂ ಮೆಚ್ಚಿ _ 
ಕುಚ್ಚುಕೊಳ್ಳುವ ನಾಡು___ 


೨೧ 


PTT TET 


ನಾಲಿಗೆಯಂತೆ 'ನಾಡು 3 


3 
ಥ್ರ ತ್ರ 
41111811111 9111/1118 iB RSID 


11 ಹಾಂ೪/4 ಮಿ, 


ಕಈಡ£ಗ ೪೦ಸದು ಚರವಲಿಯೊ ಛಓ।ವಳಿಯೋ ಪ್ರಾಣಸಿ್ಬಭ 
ವಾಗಿದೆ.  ಏಸ£ಸದರೆ ಲಿಂಗ್‌ನಿಸ್ಟ್‌ಔ ಪ್ರಾViNಸಸ್‌ ANತ. ಅಟ 
ನಾದ್ರೂ ಆGUvಪಕKRE, EE, NA್ಫೆ ಲೇಖ MUS GKKE 
ಕೆ1.೩ಸ£ಟಣ ಔಸಿರೆಡಔಸಿಹುದು. 


೦ನ DU VEY Nಸಿಮ್ಮ ಸNಸಿಡು ಪೂಣತಿ ಕNNA ೫೩ಡಾ1] 
ತೆಸN1. ಸAಸಿಗ ಇಂದL£Eಷು ಕಲಿತ ನಮಡಔ£ ತಕ್ಷಳಸಿ ಪೂಣತಿ ಕಳಸಸಿಡ 
ಬರುವುದಿಓ 4. ಜನ್ನ ಈಲಿP[ಯಸNA 3ನ ಕ1ತು ಕೊಂದಸಿರೆ 
AAGe KRAಮೇಣ ಮುಂದಣ ಪೂನಿತಿ ಕಳಸ ಡೆ ಬಂDHE ಬನರತ್ತೆ. 
ಅವೇ? ನೀಳು೬17ಐ ೫೦೫ಡಿ. 


£ಇ ಕೆ.468ವನ್ನ ಕೈ! ಸೆವಾ€1 4ಕೈ' ರರು ಸ್ವಓ?Aಿ ಮಗೆ 
11ಓಡಿರುತ್ತಾರೆ. ಆದರೆ ನಾಸಲ ಸ್ವLೌಸಿಮಗTiಗೆ ಅ1ಅನ್ನು ಮುಂದು 
ಭ೩ರಿಸುತ್ತೀಸE ಮಹಾ5174ಮಿ. 


ಇಕಿ, ೫ಹಿಮಗಗಿ 
ಶNI. 


[ಈ ಕೇನ ಪೂಣಕಿ ಅಚ್ಚೊತ್ತಿರAಣU ಯಾರಣಲ ಓದು 


vVUQALLe eLLAವೇ.] 
(SAಿಮ್‌) 


೨.೨ 


ಕರವನಷರಾಣವ ಪಾರಾ ನರವ ವವ ಜಆನ ನಾಈ 


9 
* 


ಲಿವದವದuದದವದಷದವದರದದದದದದದದರಿ 


——o 





೩೦ ರೂಪಾಯಿ ಬಾಡಿಗೆ ಮನೆ; ಆರು ತಿಂಗೆಳಿಗೊಮ್ಮೆ ಐದುರೂಪಾಯಿ 
ಬಡ್ತಿ! ಗೊಂಬೆ ಕೂಡಿಸುವುದಕ್ಕೆ ಜಾಗವಿಲ್ಲ. ನನ್ನ ಅಕ್ತಿಯೋ, ಸನಾತನ 
ಧರ್ಮಪರಿಪಾಲಕಳು. 


ಏನನ್ಯಾಯ ! ಯಾರ ಹತ್ರ ಮೊರೆ ಇಡುವುದು? ದೇವರೇ ಕಿವುಡು ; 
ಮಂತ್ರಿಗಳಿಗೆ ವಿವರೀತ ಕೆಲಸ ; ಮನೆ ಮಾಲೀಕರಿಗೆ ವಿಪರೀತ ದುರಾಸೆ. 


ನಾನಿರುವುದು ಬಸವನಗುಡಿ ಭಾರಿ ಬಂಗಲಿಯೊಂದರ ಗ್ಯಾರೇಜಿನಲ್ಲಿ. ಅದರೆ 
ಒಂದು ಬಾಗಿಲನ್ನು ಅಲ್ಲೇ ಮೊಳೆ ಹೊಡೆದು ಬಿಗಿದಿದಾಕೆ, ಉಳಿದ ಒಂದನ್ನು 
ತೆರೆದುಕೊಂಡು, ಮನೆಗೆ ಪ್ರವೇಶ ನಡುವೆ ಎಡೆ ಎತ್ತರಕ್ಕೆ ಒಂದು ಅಡ್ಡ ಗೋಡೆ 
ಒಂದೇ ಇಟ್ಟಿಗೆ ಆಗಲದ್ದು. ಅದರಮೇಲೆ, ಸಾಲಾಗಿ ನಮ್ಮ ಐದು ಟ್ರಂಕು 
ಗಳು. ಆಕಡೆ ಅರ್ಥದಲ್ಲಿ ಅತ್ತೆ ಅಡಿಗೆಮನೆ ಉಗ್ರಾಣ ಊಟದ ಮನೆ ಬಚ್ಚಲು 
ಮನೆ ಮಡಿಕೋಲು ಒರಳಕಲ್ಲು ಬೀಸುವ ಕಣ್ಣು :ದೇವರ ನುಂದಾಸನ........ 
ಇತ್ಯಾದಿ ಈ ಕಡೆ ಅರ್ಧದಲ್ಲಿ 'ನನ್ನ ಆಫೀಸ್‌ ರೂಮು, ದೂರು ಮಕ್ಕಳ 
ಆಟದ ಕೋಣೆ ನನ್ನ ಭಾವಮೈ ದುನನ ರೀಡಿಂಗ್‌ ರೂಮು, ಜಿಡ್‌ರೂಮು,.... 
ಇತ್ಯಾದಿ. ಆ ಕಡೆ ಅಡಿಗೆ ಹೊಗೆ ಊದುಕಡ್ಡಿ ಹೊಗೆ; ಈ ಕಡೆ ನದಾ ಮಕ್ಕಳ 
ಜಗಳ ಹೊಗೆಯಾಡುತ್ತಿರುತ್ತದೆ. ಆಕಡೆ ಸೌದೆ ಇದ್ದಿಲು ಇಳಿಗೆ ಮಣೆ, 
ಇಲಿ; ಈ ಕಡೆ, ತೊಟ್ಟಿಲು ತಂಬೂರಿ ಹಾಸಿಗೆ ಮೇಜು ಕುರ್ಚಿ ಈಸಿಚೇಯರು. 
ಒಂದು ನಾಯಿ ಮರಿ. 


ಈ ಅವಾಂತರದ ಮಧ್ಯೆ, ಮೊನ್ನೆ ಗಣೇಶನನ್ನೂ ಕೂರಿಸಿದುವು ಅವಳಿಗೋ 
ಎಂಟು ತಿಂಗಳು, ತಿರುಗುವುದಕ್ಕೆ ಜಾಗ ಸಾಲದು ಮನೆಯಲ್ಲಿ ಆದರೂ, ಹಬ್ಬ 
ಹರಿದಿನ ಅರಿಶಿನ ಕುಂಕುಮ ಕೋಸುಂಬರಿ ಪಾನಕ-ಬಿಡೋಕುಂಟಿ ? ಭಾವ 
ಮೈದುನನ ಮೇಜಿನಮೇಲೆ ಕೂರಿಸಿ, ಮಕ್ಕಳಿಬ್ಬರನ್ನ ಅದರ ಕೆಳಗೆ ಮಲಗಿಸಿದೆವು: 
ನಾವೆಲ್ಲ ಅತ್ತಕಡೆ ಕಾಲು ನೀಡದೆ, ರಸ್ತೆ ಕಡೆಗೆ ಕಾಲು ತಿರುಗಿಸಿ ಮಲಗಿಜಿವು. 
ನಾಯಿಮರಿಯನ್ನು ಆಚೆ ಬಿಸಾಕಿದ್ದುವು. 


ಈಗ, ಈ ಗೊಂಬೆಯದು ಅವಾಂತರ ಬೇರೆ! ಮೇಜಿನಮೇಲೆ ಗೊಂಬೆ 
ಕೂರಿಸಬಾರದು ಅಂತ ಭಾವಮೈದುನ ಕೂಗುತ್ತಿದಾನೆ. ಅವನ ಪರೀಕ್ಷೆ ಹಿಂದೆಲ್ಲ 
ನವರಾತ್ರಿಗೆ ಮೊದಲೇ ಮುಗಿಯುತ್ತಿತ್ತು. ಈ ವರ್ಷ, ನವರಾತ್ರಿ ಕಳೆಯು 


೨೩ 


ತ್ತಲೂ. ಅಂತೆ. ರಾತ್ರಿ ಎಲ್ಲ ಓದುತ್ತ ಕೂತಿರುತ್ತೀನೆ ಅಷ್ಟು ಜಾಗ ನಿಮಗೆ 
ಉಳಿತಾಯ, ಅಂತಾನೆ. ಆದಕ್ಕೆ ಮೇಜು ಬೇರೇ ಬೇಕಂತೆ ಅವರಿಗೆ. ಅವನು 
ಹೇಳುವುದು ನ್ಯಾಯವೇ ? 


ಸದ್ಯಃ, ಇವಳೇನಾದರೂ ಆಸ್ಪತ್ರಿ ಸೇರಿದಕ್ಕೆ ಆಕಡೆ ಅಷ್ಟು ಜಾಗ ಖಾಲಿ 
ಬೀಳುತ್ತದೆ. ಅಲ್ಲೇ ದೇವರ ಮಗ್ಗುಲಲ್ಲೇ ಗೊಂಬೆ ಕೂರಿಸಿಬಿಡಬಹುದು. 

ಎಲ್ಲ ಪರಮಾತ್ಮನ ಲೀಲೆ ! ಅವನು ಹೇಗೆ ನಡೆಸುತ್ತಾನೋ, ನಡೆಸಲಿ. 
ನಾನೇನೋ ತಲೆಯಮೇೋಛೆ ಎರಡು ಕೈನೂ ಇಟ್ಟುಬಿಡುತ್ತೀನೆ. ಅಷ್ಟು ಜಾಗ 
ಉಳಿಯುತ್ತೊೋ ಇಲ್ಲವೋ ? 


—ಪಾಭಾಳಿ, 





ಕೆ ಗಟ ಚಲ್‌ 11111 1111111 11107], /11115 911) 11119 ಇ ಬಂಟ ಗು. 


೬ ಶಕಲ್ಪತ್ತು 


ety, 


ಬೀ 


Pe ಖಾ 1011113 1191 ೯ 2) 





ಹೊಸದಾಗಿ ಬಂದಿರುವ ಬರುತ್ತಿರುವ " ಆತ್ಮ ಕಥೆ'ಗಳನ್ನು ಓದುತ್ತಾ 

ಮಲಗಿದ್ದೆ, ಮೊನ್ನೆ ಗಡುವಿನ ಜ್ವರದಿಂದ ಸುದಾರಿಸಿಕೊಳ್ಳುತ್ತಿದ್ದಾಗ, ಗಡುವಿನ 

ಜ್ವರ ಭೂತನ ಬಿಟ್ಟಿತ್ತು. ಸನ್ನಿ ಕು: ಆದರೂ ನಾನೂ ಒಂದು ಸಣ್ಣ 
ಅತ್ಮ ಕತೆ ಬರೊ ಎನ್ನಿಸಿತು. “ ಕಲ್ಲುಪತ್ತು'' ಎಂದು ಹೆಸರಿಡುತ್ತೇ ನೆ. 


ನನ್ನ ತಂಡೆ ಮೂವರು ತಾಯಂದರಿಗೆ ನಾವು ಹೂರೇ ಗಂಡುಮಕ್ಕಳು. 
ನನ್ನ ತಂದೆ ತಾಯಂದಿರು ಬಡವರು. ಅಂದಮೇಲೆ ಬಲು ಬುದ್ದಿವಂತರು ಎಂದು 
ಹೇಳಬೇಕಾಗಿಲ್ಲ ಅಲ್ಲವೇ. ಮಾನಸ್ಕರು. ಹಿರಿಯ ಮನೆತನದವರು. ನಾವು 
ಮೂವರೂ ಒಂದೊಂದು ವರ್ಷ ಅಂತರದಲ್ಲಿ ಕಡೇ ತಾಯಿಯ ಹೊಟ್ಟಿಯಲ್ಲಿ 
ಅವತರಿಸಿದೆವು. ಒಬ್ಬೊಬ್ಬ ತಾಯಿಯರೂ ಒಬ್ಬೊಬ್ಬ ಮಗನನ್ನು ದತ್ತು "ದು 
ಕೊಂಡಂತೆ ಕಾಡಲು ಕಾಪಾಡಲೂ ಸಹ ನೇಮಿಸಿಕೊಂಡರು. ಬಾಣಂತನಗಳಿಂದ 


ಬೇಸರಸಟ್ಟ ನಮ್ಮ ಸ್ವಂತ ತಾಯಿಗೆ ಇದು ಅನುಕೂಲವೇ ಆಯಿತು. 


ಹದಿನೆಂಟಾದಾಗ ನನ್ನ ಅಕ್ಷರಾಭ್ಯಾಸವೂ ಮುಗಿಯಿತು, ವಿದ್ಯಾಭ್ಯಾಸವೂ 
ಮುಗಿಯಿತು. ನನ್ನ ತಮ್ಮ ಶ್ರೀ ಓಸ್ನಾ ಮದಲ್ಲಿಯೇ ಇದ್ದ. ಕಿರಿಯವ ಸೇಬೇ 
ಕಾಯಿ ಗಿಡದ ಮೇಲೇ ಇದ್ದ. 


ಮಕ್ಕಳಿಗೆ ಜವಾಬ್ದಾರಿ ಕಲಿಸಬೇಕಾದರೆ ಅವರು ಸ್ವತಂತ್ರಜೀವನ ಮಾಡ 
ಬೇಕು. ಅಂತ ನಮ್ಮ ತಂದೆ ತಾಯಿಯರ ಅಭಿಪ್ರಾಯ. ಹಾಗಾಗಿ ಅವರೆಲ್ಲಾ 
ಒಂದು ದಿನ ಕಾಲುಚಾಚಿ ಮಲಗಿಕೊಂಡು ಪ್ರಾಣ ಬಿಟ್ಟರು. ಊರವರೆಲ್ಲಾ 
ಪ್ಲೇಗು ಎಂದರು ಈ ಮಕ್ಕಳನ್ನು ನೋಡಿದರೆ ಪ್ಲೇಗಿಗೂ ಭಯ. ಅದಕ್ಕೆ 
ಅವರಿಗೆ ಪ್ಲೇಗು ಬರಲಿಲ್ಲ ಎಂದರು. ಹಾಗೂ ಹೀಗೂ ಮೂರು ಜತೆ ಹೆಗಲ 
ಮೇಲೆ ಎಲ್ಲಾ ಭಾರಾನೂ ಹೊತ್ತೆವು. 


ಹದಿಮೂರನೇ ದಿನ ಆದಮೇಲೆ ಹಳ್ಳಿ ಲಿ ಉಪ್ಪು ಹುಟ್ಟುಲ್ಲ ಎನ್ನೊ ದನ್ನ 
ಅರಿತು ಕೆಟ್ಟಪಟ್ಟಣ ಸೇರಿದೆವು. ಮನೇಲಿ ನಮ್ಮದಾಗಿ ಸಿಕ್ಟಿದ ಒಂಡೇ ಆಸ್ತಿ 
ಒಂದು ಕಲ್ಪ: ತ್ತು. 


ಏತಿ 


ಕೆಳಗೆ ಇಳಿದುಕೊಂಡೆವು ಕಲ್ಪತ್ತು ಸಮೇತ ಸ್ವಲ್ಪ ಹೊತ್ತಿನಲ್ಲೇ ಒಟ್ಟುಳೆ 


ಕೆಟ್ಟ ಸೇಟಿಗೆ ಬಂದು ಪಾಳು ಬಿದ್ದ ಛತ್ರದ ಹತ್ತಿರ ಇದ್ದ ಅರಳಿ ಮರದ 


೨೫ 


ಮಗುವನ್ನು ಎತ್ತಿಕೊಂಡು ಬಂದು, ನಮ್ಮ ಪಕ್ಕದಲ್ಲಿದ್ದ ಒಂದು ಗುಂಡುಕಲ್ಲಿಗೆ 
ತನಿ ಎರೆದು ಹೋದಳು. ಅರ್ಧ ಹೋಳು ತೆಂಗಿನಕಾಯಿ ಬಿಟ್ಟು ಹೋದಳು: 
ದಿನಾಗಲೂ ಹೀಗೇ ಆಗತೊಡಗಿತು. ಕಡೆಕಡೆಗೆ ಬಂದ ಮಹಾತಾಯಿ ನನ್ನ 
ಗಡ್ಡವನ್ನು ಹಳೆಯ ಹರಿದ ಬಟ್ಟಿಯನ್ನು ನೋಡಿ ನಾನೂ ಸಾಧು, ಹಿಮಾಲಯದ 
ಕಡೆಯವನು ಎಂದುಕೊಂಡಳೋ ಏನೋ, ಮಗುವಿಗೆ ಎಳೆವು, ಏನಾದರೂ 
ಮೂಲಿಕೆ ಇದ್ದರೆ ಕೊಡಿ ಎಂದಳು. ತೆಂಗಿನ ಜುಂಗೇ ನನ್ನ ಹತ್ತಿರ ಇದ್ದದ್ದು 
ಅದನ್ನು ಕಲ್ಪಕ್ತಿ ನಲ್ಲಿ ಅರೆದು, ಕೊಟ್ಟಿ. ಔಷಧಿ ಮಗುವಿಗೆ ಹಿಡಿಯಿತು ಅಂದಿ 
ನಿಂದ ನಾನು ಮೂಲಿಕೆ ವೈದ್ಯನಾಜಿ. ನನ್ನ ಔಷಧಿ ಹಿಡಿಯದೆ ಇದ್ದವರನ್ನು 
ಆ ಗುಂಡುಕಲ್ಲಿಗೆ ಆಕಡೆ ಕೂತಿದ್ದ ನನ್ನ ತಮ್ಮಲ್ಲಿಗೆ ಕಳಿಸುತ್ತಿದೆ. ಆತ ಅದೇ 
ಜುಂಗನ್ನು ಬೆಲ್ಲದೊಂದಿಗೆ ಕಲಾಯಿಸಿ, ಯುನಾನಿ ಅಂತ ಔಷಧಿ ಶುರುಮಾಡಿದ. 


ತಕ್ಕಮಟ್ಟಿಗೆ ಜೀವನ ಸಾಗುತ್ತಿತ್ತು. ಮೂರನೆಯವ ಚೀಪೆಕಾಯಿ ಮರದ 
ಹಂಬಲು ಬಿಟ್ಟಿತ್ತಿಲ್ಲ ಅವನಿಗೆ ಬುದ್ದಿ ಹೇಳಿ ಜೀವನ ಸಂಪಾದಿಸಿಕೊ ಎಂದು 
ಖಂಡಿತ ಮಾಡುವುದಕ್ಕೆ ಮೂರು ತಿಂಗಳು ಜೀಕಾಯ್ತು. ಅವನಿಗೆ ಹೊಸ ಬಟ್ಟಿ 
ಮೇಲೆ, ಪೇಟಿ ಉಡುಪಿನ ಮೇಲೆ ಭ್ರಮೆ ಬಂತು. ಎಷ್ಟೇ ಆಗಲಿ ಹುಡುಗ 
ಬುದ್ಧಿ. "ಕ್ರಾಪು' ಜೀಕಿ ಬಿಟ್ಟಿದ್ದ. ಇಬ್ಬರೂ ಸೇರಿ ಅವನನ್ನು ಒಂದು ಛತ್ರದ 
ವರಾಂಡದಲ್ಲಿ ನಿಲ್ಲಿಸಿದೆವು. ಕಪ್ಪು ಕನ್ನಡಕ ಹಾಕಿದೆವು. ಒಂದು ಸೈಕೋ 
ಸ್ಫೋಪು ಅವನ ಕೊರಳಿಗೆ ಹಾಕಿದೆವು. ಒಂದು ಡರ್ಜ ಖಾಲಿ ಶೀಷೆಗಳನ್ನು 
ಕೊಂಡು, ನಾವಿಬ್ಬರೂ ಕಲ್ಪತ್ತಿನಲ್ಲಿ ಔಷಧಿ ಅಕಿದಮೇಲೆ ಕಲ್ಪತ್ತು ತೊಳೆಯು 
ವುದಕ್ಕೆ ಉಪಯೋಗಿಸಿದ ನೀರನ್ನು ಆ ಶೀಷೆಗಳಿಗೆ ತುಂಬಿಡೆವು. ಅವನ ಅರೆ 
ಇಂಗ್ಲೀಷು ಅಕಿ ಹಿಂದುಸ್ಥಾನಿ ಅರೆ ಕನ್ನಡ ಹೀಗೆ ಒಂದೂವರೆ ಭಾಷೇಲಿ ತನ್ನ 
ಪ್ರಚಾರ ನಡೆಸಲಾರಂಭಿಸಿದ  ಜನಮರುಳೋ ಜಾಕ್ರೆಮರುಳೋ! ನೋಡಿ. 
ಜುಂಗು ಅರೆದ ನಾನು ಬೇಡವಾದೆ ಜುಂಗಿಗೆ ಜಿಲ್ಲ ಸೇರಿಸಿ ಅರೆದವ ಹಿಂಜಿಬಿದ್ದ. 
ಕಲ್ಪತ್ತು ತೊಳೆದ ನೀರಿನವ ಪ್ರಸಿದ್ಧ ವೈದ್ಯನಾದ. 


ಒಬ್ಬರ ಹತ್ತಿರ ರೋಗಿ ಜೀಸರಪಟ್ಟುಕೊಂಡರೆ ಕೂಹಲೇ ಇನ್ನೊಬ್ಬನನ್ನು 
ಹೊಗಳಿ ಅಲ್ಲಿಗೆ ಹೋಗಿ ಎನ್ನಲು ಶುರುಮಾಡಿದೆವು 


ತಕ್ಕಮಟ್ಟಿಗೆ ಜೀವನ ನಡೆಸುತ್ತಾ ಇದ್ದೇವೆ. ಅರಳಿಮರಾನ ನಾನೂ ನನ್ನ 
ತಮ್ಮ ಮೊನ್ನೆ ಕೊಂಡುಕೊಂಡಿನು. ವರಾಂಡಾ ಇದ್ದ ಛತ್ರಾನ ಕಿರಿಯವ 
ಕೊಂಡುಕೊಂಡ, ನಾನೊಂದು ತಾಮ್ರದ ಉಂಗುರ ಕೊಂಡೆ ಬೆಬ್ಬದ ಜುಂಗಿನಷ 
ಒಂದು ದೊಡ್ಡ ಕಲ್ಲಿರುವ ಬೆಳ್ಳಿ ಉಂಗುರ ಕೊಂಡ. ಕಿರಿಯವ ಚಿನ್ನದ ಮುಲಾ 
ಮಿನ ಉಂಗಾರಾನೇ ಕೊಂಡ 


ಸಹರಿನಲ್ಲಿ ನಮ್ಮ ಪರಿಚಯ ಇಲ್ಲದೇ ಇರುವವರೇ ಇಲ್ಲ. ಗುಸ್ತೆ ವ್ಯಾಧಿಗಳಿಂದ 
ಬಹಿರಂಗ ವ್ಯಾಧಿಗಳ ತನಕ ಎಲ್ಲದಕ್ಕು ಎತ್ತಿದ ಕೈಗಳು ನಮ್ಮವು. ನಮ್ಮನ್ನು 
ನೋಡಿಯೇ ಕೆಲವು ಸಾಹಿತಿಗಳು ಪ್ರಗತಿ ಕತೆಗಳನ್ನೂ ಬರೆದಿರುವರು. 


ಈಗ ಮೂವರೂ ಸೇರಿ ರಾತ್ರಿ ವಾಸಮಾಡಲು ಒಂದು ಮನೆ ಕಟ್ಟಸಿದ್ದೇವೆ. 
"ಕಲ್ಪತ್ತು' ಎಂದು ಹೆಸರಿಟ್ಟಿ ದ್ದೇವೆ 


ಮೊನ್ನೆ ಏನೋ ಗಾಳಿ ವರ್ತಮಾನ. ವೈದ್ಯಕೀಯವನ್ನೆ ಲ್ಲಾ ರಾಷ್ಟ್ರೀಕರಣ 
ಮಾಡುತ್ತಾರೆ ಅಂತ. ನಮ್ಮನ್ನೂ ಸೇರಿಸಿಬಿಡುತ್ತಾರೋ? ನಮಗೂ ನಿಕರವಾದ 
ಸಂಬಳ ಕೊಟ್ಟೇಬಿಡುಶ್ತಾರೋ? ನೋಡಬೇಕು ! 


ಕಲ್ಪಕ್ಕಿರೋತನಕ ಖಾಲಿ ತೇನೆ ಇರೋತನಕ ಭಯವೇನು ಬಂತು? 








ಮಕರೇಂದ್ರನ ಮೋಕ್ಷ ಹೌದು? 


ಓಜಾಂಮೇಂದ್ರನ ಮೋಕ್ಷವೋ? 





೧ 





ಪ್ರಾಣೇಶ ಸೊರಗಿ ಸುಸ್ತಾಗಿ ಸತ್ತು ಸುಣ್ಣವಾಗಿ ಸುತ್ತಿದ್ದ ಹಾಸಿಗೆ ಸುರುಳಿಗೆ 
ಒರಗಿ ಕುಳಿತಿದ್ದ ನಾನು ಅವನ ಪಕ್ಕದಲ್ಲೇ ನೊಣ ಹೊಡೆಯುತ್ತಾ ಕಾಲ 
ಹಾಕುತ್ತಿದ್ದೆ ಕೈಲು ಹದಿನಾಲ್ಕು ಗಂಟಿ ಲೇಟೆಂದು ಸ್ಲೇರ್ಷಮಾಸ್ಟರು ಬರೆದು 
ಜೀಕಾದರೆ ಕೊಡುತ್ತೇವೆಂದು ಹೇಳಿದ್ದರು. ಊರೊಳಗೆ ಹೋಗೋಣ ಬಾರೊ 
ಮಹರಾಯ ಎಂದರೆ * ನೀನುಜೀಕಾದರೆ ಹೋಗು-- ಊರೊಳಗಾದರೂ ಹೋಗು 
ಸುಡುಗಾಡಿಗಾದಕೂ ಹೋಗು - - ನಾನು ಮಾತ್ರ ಕೈಲು ಹದಿನೈದು ವರ್ಷ 
ಲೇಟಾದರೂ ಇಲ್ಲೇ ಕಾದಿದ್ದು ಊರು ಸೇರುವವ - - ಎಂದು ಅಪಸ್ಮಾರತನದ 
ಮುಖಮಾಡಿಕೊಂಡು ವದರಿದ. “ ಹೊಲಸು ನೋಡಲಾರೆ-- ಈ ರ್ಕಾಸ್ರರ - 
ಈ ಆಗ್ರ - ಈ ಕಾಶಿ - -” ಎಂದು ಚಿಟ್ಟನೆ ಚೇರಿಬಿಟ್ಟ. ತಕ್ಷಣ ನಾನು ಅವನ 
ಕನ್ನಡಕ ತೆಗೆದು ಜೇಬಿನಲ್ಲಿ ಇಟ್ಟುಕೊಂಡೆ - - ಕೊಂಚ ಸ್ತಿಮಿತಕ್ಕೆ ಬಂದ. 
ಕನ್ನಡಕ ಕಿತ್ತುಕೊಂಡೆ ಕೂಡಲೆ ಸುತ್ತಲಿನ ಯಾನ ವಸ್ತುವೂ ಕಣ್ಣಿಗೆ ಕಾಣ 
ದಾಗಲು ಅವನ ನೆತ್ತಿಯ ಪಿತ್ತ ಇಳಿದು ಕೊಂಚ ಸ್ತಿಮಿತಕ್ಕೆ ಬಂದ. ಘಾಳಿ 
ಹಾಕ್ಕೊಳ್ಳಯ್ಯಾ ಎಂದು ಕೈಲಿದ್ದ ಪುಸ್ತಕ ಎಸೆದೆ. ತಡವರಿಸಿ ಕೆಗೆದು ಒರಗಿ 
ಕಣ್ಣು ಮುಚ್ಚಿ ಆಳವಾಗಿ ವಿನನ್ನೋ ಯೋಚಿಸುತ್ತಾ ಮಲಗಿದ 


ನಾನು ಎಷ್ಟು ಹೊತ್ತು ನೊಣ ಹೊಡೆಯಲಿ? “ ಪ್ರಾಣೇಶ - - ಏ ಪ್ರಾಣಿ - 
- ಪ್ರಾಣಿರೊ - ಮಾತಾಡೊ - ಅರೆ - - ಇದೇನು ಬಂತೊ ನಿನಗೆ - . - ಲೇ. 
ಧೂ ತೆರಿಕೆ---” ಎಂದು ಕುಲುಕಿ ಗುದ್ದಿದ ಮೇಲೆ * ಅಯ್ಯಾ ಸುಬ್ಬರಾಯ, 
ನನ್ನ ಪಾಡಿಗೆ ನನ್ನ ಬಿಟ್ಟುಬಿಡು ನಾನು ಊರೊಳಕ್ಕೆ ಬರೋಲ್ಲ- - ನನ್ನಸತಾಯಿಸಜಿ 
ನೀನು ಸುಮ್ಮನೆ ನೊಣ ಹೊಡೆಯೋದಾದರೆ ಇರು ಇಲ್ಲಾ ತೊಲಗು - - - ? 
ಎಂದು ಮಕ್ತಿ ಒರಗಿಬಿಟ್ಟ. 


“ - - ಅಲ್ಲಕಣೊ - ಊಟನಾದರೂ ಮಾಡಿ ಬರೋಣ ಕಣಯ್ಯ - ಇನ್ನೂ 
ಬ್ರಹ್ಮಾಂಡ ಹೊತ್ತಿದೆಯಲ್ಲಾ - ಈ ಹಾಳು ರೈಶ್ವೆ ಸ್ಟೇಷನ್ನಿನಲ್ಲಿ ಯಾಕೆ ಸಾಯ 
ಬೇಕು ಎ೫ 


4 


- . ಸಮೂಸ - ಧುಮ್ರ - ಲಸ್ಸಿ - ಪನ್ಸಡ್‌.- ರುಾಂಗ್ರಿ - ಪರೋಟ - 
ಚುಗುಡಿಯ ಚೆಟ್ಟಿ - ರಸ್ಸುಲ್ಲ - ಕ್ಯಾ ಮಾಂಗ್ರಣೈೈ - - --ಏನು ತಿಂದ. ಸಾಯ್ತಿ 
ಬೊಗೊಳೊ ವಹಿದೆಂತ ಊಟಮಾಡಲಿ. ಹಾಗೊ ಹೀಗೂ ಹೊಟ್ಟಿಗೆ ತುರುಕಿ 
ದರೆ ಮತ್ತು ಪರೋಟ - ಚೆಟ್ಟ. - -? 


೨೮ 


* ಏನುಮಾಡೋದಯ್ಯ - ತಿಳಿಸಾರು ಹುಳಿಯನ್ನ ತಿಳಿಮಜ್ಜೆ ಇಡಿ ಪ್ರಪಂ 
ಚಾನೆ ತಿನ್ನು ಅಂದರೆ ಹೇಗೆ? ಈ ದೇಶದಲ್ಲಿ ಸಿಗೋದೆ ಇದು - - -” 


4 ಸುಬ್ಬಣ್ಣ. ಈ ಜನಕ್ಕೆ ತಿನ್ನೋಕೆ ಬರೊಲ್ವಲ್ಲೊ - ಒಂದು ಬೂದು 
ಗುಂಬಳದ ಮಜ್ಜಿಗೆ ಹುಳಿ, ಆಂಬಡೆ - ಅರೆದು ಹುರದು ಹುಳಿ - ಬಿಸಿಬೇಳೆ - 
ಯಾರಿಗುಂಟು ಯಾರಿಗಿಲ್ಲ - 'ಉಪಾಸ ಇದ್ದು ಊರುಸೇರೇನು - ಈ ಧೂಮ್ರ 
ಬೇಡಯ್ಯ ” 


“ ನಾನು ಕಿಂದುಕೊಂಡು ಬರ್ತೀನಯ್ಯಾ - ನಿನಗಂತು ಕರ್ಮ ” 


“ ರೆಫ್‌ರೆಷ್‌ಮೆಂಟ್‌ ರೂಮಿನಿಂದ ಒಂದು ಸೋಡ - - ಒಂದು ---- 
ಬಾಟ್ಫಿ ತಂದುಬಿಡು ಕುಡಿದು ಹಾಗೇ ಬಿದ್ಗೊತಿನಿ - ಬೆಜವಾಡ ಬರೋವರೆಗೂ - 
ಅಲ್ಲಿನ ಊಟ ಬೀಳೋವರೆಗೂ ನಾನೇನೂ ಒಲ್ಲೆ - 


“ ಹಾಗೇ ಮಾಡು ಮಹಾರಾಯ - ನಿನಗ್ಯಾರು ಹೇಳಾರು '' ಎಂದು 
ಹೇಳಿ ಹೊರಟುಹೋದೆ ಬಿಸ್ಕಟು - ಬ್ರೆಡ್ಡು - ಸರೋಟ - ಅದು ಇದು ತಿಂದು 
ಹಸಿವು ಕಳಕೊಂಡು ಬಾಟಲ್‌ ಸಮೇತ ಪ್ರಾಣೇಶನ ಬಳಿ ಬಂದಾಗ - ಹೊರ 
ಳಾಡುತ್ತಾ ವದ್ದಾಡುತ್ತಿದ್ದ ಪ್ರಾಣಿ. ಪೆಟ್ಟಿಗೆ ದ ಲೋಟ ತೆಗೆದು ಎರಡೂ 
ಜಿರಸಿ - ಕುಡಿದು ಮತ್ತೆ ಮಲಗಿಬಿಟ್ಟ. ಕಣ್ಣುಜ್ಜಿ ಮತ್ತೆ ಕುಳಿತ 


“ತ್ತಲೆ iio ಇಡೆ ಕಣೊ - ಸುಬ್ಬ! ಕೊಂಚ ಕನ್ನಡಕ ಕೊಡು - ಅರರೆ 
ಮೆತ್ತಗೆ ಕೆಡನಿಯ ಪತ್ತು ರೊಪಾಯಿ ತೆತ್ತರೂ ಈಗ ಸಿಕ್ಕುಲ್ಲ- - ಹಾಂ-- 
ಈಗ ನೋಡು AAP ಸಮಿತಕ್ಕೆ ಬಂತು ನೋಡು - ಕಣ್ಣುರಿ. ಬೆನ್ನು ವುರಿತ 
ಇದೆ ನೋಡು ಫಿಣಿ ಫಿಣಿ ಫಿಣಿ ಅಂತ ಹೊಡಿತಾ ಇದೆ- ಕಾಲೆಲ್ಲಾ ಸೆಳತ - - 
ನಾಹೇಳೋದು ಕೇಳಸ್ತಾ ಇದೇನಯ್ಯಾ ಎಡ -ಎಿದುಬ್ಬ ೬ ಅಮೃ ತಾಂಜನ ಜ್ಯಾ 


“ ಹೇಳು ಹೇಳು- ನಿನ್ನ್ನ ಯಾನ ಅಂಗ ಸರಿಯಾಗಿದೇಂತ ಹೇಳಿಬಿಡು. 
ಅಂದರೆ ಮಿಕ್ಚದ್ದೆಲ್ಲಾ ರಿಪೇರಿ ಆಗಜೇಕೂಂತ ಗೊತ್ತಾಗುತ್ತೆ : - ತಾರೊ ಇಲ್ಲ 
ಆ ಕನ್ನ ಪಾಳ ಸುಮ್ಮನೆ ಮುದುಡಿಕೊಂಡು ಮಲಗು, ಕೈಲು ಬಂದಾಗ ಎಬ್ಬಿ 
ಸ್ತ "ನೆ --- 


“ . ಅಡೇನಯ್ಯಾ ಅವನು ಆತನ ತಲೆ ನೀವುತ್ತ ಇದಾನಲ್ಲ ಆಗಿನಿಂದ - -” 


“.. ಅದು ಮಸಾಜ್‌ ಕಣೊ - ನಿನ್ನ ತಲೆನೋವು ಬೆನ್ನುಶೂಲೆ ಹೋಗ 
ಜೇಕಾದರೆ- ಮಸಾಜ್‌ ಮಾಡಿಸಿ ಬಿಡು - -” 


- ನಿಜವಾಗಲೂ ?? --” 


೨? 


«_ . ಹೌದುಕಣೋ - ಫಸ್ಟ್‌ ಕ್ಲಾಸಾಗಿ 'ಆ ಪೈಲ್‌ವಾನನ ಹತ್ತಿರ ನೀವಿಸಿ 
ಬಿಡು, ನೋವು ಗೀವು ಎಲ್ಲಾ ಮಾಯವಾಗಿ ಹಾಯಾಗಿ ನಿದ್ರೆ ಬರುತ್ತೆ ”' 


“ ಹಾಗಾದ್ರೆ ಕರಿಯೋ ಆತನ್ನ - ಈ ನೋವು ತಡಿಲಾರೆ - -” 


“ ಏ ಮಸಾಜ್‌ ಬಾಬು, ಇದರ್‌ ಆವ" ' ಎಂದು ಕೈಯಲ್ಲಿ ಹತ್ತಾರು 
ಬಗೆಯ ಶೀಶೆಗಳಲ್ಲಿ ನಾಲ್ಪಾರು ರಂಗಿನ ತೈಲಗಳನ್ನು ಅಲಂಕಾರವಾಗಿ ಪೇರಿಸಿ 
ಕೊಂಡು - ಠೀವಿಯಿಂದ ತಿರುಗುತ್ತಿದ್ದ ನನನ್ನು ಕರೆದೆ ಅವನೊಬ್ಬ ಟೈರ್ಸ್‌ 
ಪೈಲ್‌ವಾನ್‌ - ಬಂದು “ ಮಸಾಜ್‌ ಮಾಂಗ್ತಾಹೈ ಕ್ಯಾ ಬಾಬು” ಎಂದು ನನ್ನ 
ಬಳಿ ಬಂದ - ಪರದಾಡುತ್ತಿದ್ದ ಪ್ರಾಣೇಶನನ್ನು ತೋರಿಸಿಕೆ ಪ್ರಾಣೇಶ ಕನ್ನಡಕ 
ಕೊಡು ಎಂದು ಬಡೆಕೊಂಡರೂ ನಾನು ಕೊಡಲಿಲ್ಲ. ಎಕೆಂದರೆ ಈ ಕೆಂಚು” 
ಮಾಸೆಯ ಬಾಗುಮೂಗಿನ ಕೆಂಪು ಕಣ್ಣಿನ ಪೊದರು ಹುಬ್ಬಿನ ಅಜಾನುಬಾಹು 
ರಿಟ್ಟಿರ್ನ್‌ ಸೈಹಿಲ್ದಾನನನ್ನು ನೋಡಿದರೆ ಬೆಚ್ಚಿ ಬೇಡೆನೆಂದು ಚೀರಿ ಬಿಡುವನೆಂದು 
ನನಗೆ ಗೊತ್ತಿತ್ತು. ಬಂದಿದ್ದೆ, ಪ್ರಾಣೇಶನ ಬುರುಡೆಯನ್ನು ಟಪಟಪನೆ ಎರಡು 
ಕೈಗಳ ಮೂರು ಬೆರಳುಗಳಿಂದ ಬಡಿದ “ ವಿಸರೀತ ತಲೆಶೂಲೆ - ಇಲ್ಲಿ - ಇಲ್ಲಿ 


ಈಕಡಿ-- ಹಾಂ--” ಮುಂತಾಗಿ ಪ್ರಾಣೇಶ ಅವನಿಗೆ ತನ್ನ ನೋನಿನ ಜಾಗ 
ಗಳನ್ನು ತೋರಿಸುತ್ತಿದ್ದ. ನಾನು ಹಾಗೇ ನೋಡುತ್ತ ಕುಳಿತೆ. 


ಅಡೊಂದು ವರಸೆ - ತಾಳ ಲಯ ಬದ್ಧವಾಗಿ ಪ್ರಾರಂಭಿಸಿದ. ಎರಡು 
ಕೈಗಳಿಂದ ತಾ ದಿನ್‌ ಡೆನ್‌ ನಾ ತಾದಿನ್‌ ದಿನ್‌ತಾ ಎಂದು ಬುರುಡೆಯ ಎರಡು 
ಪಾರ್ಶ್ವಗಳಿಂದ ಪ್ರಾರಂಭವಾಯಿತು. ಎರಡು ತೊಟ್ಟು ತೈಲ ಬಿಟ್ಟು ವೊದಲನೇ 
ಪಾದದ ಎರಡನೆ ಕಾಲಕ್ಕೆ ಕಾಲಿಟ್ಟ. ಪ್ರಾಣೇಶನಿಗೆ ಹಿತವಾಗಿ ಕಂಡಿರಬೇಕು - ನನ್ನ 
ಕಡೆ ತಿರುಗಿ ಕಣ್ಣು ಮಿಟುಕಿಸಿದ. ಬೆರಳುಗಳನ್ನು, ಪತಂಗದ ರಕ್ಕೆಯಹಾಗೆ 
ಅಲುಗಿಸುತ್ತಾ ತಲೆಯ ಸುತ್ತಲೂ ಮೆಲ್ಲಗೆ ಆಡಿಸಿ ಇದ್ದಕ್ಕಿದ್ದ ಹಾಗೆ ಠಏೀರ್‌ 
ಎಂದು ನಡುಕೆತ್ತಿಗೆ ಕುಕ್ಕಿ ಮತ್ತಿ ನವಿರಾಗಿ ತಲೆಯ ಸುತ್ತಲೂ ಜೊಳ್ಳೆಸಿ ತನ್ನ 
ಚತುರತೆಯನ್ನು ಪ್ರದರ್ಶಿಸಿದ. ಪ್ರಾಣೇಶ ಭೇಷ್‌ ಅನ್ನುವವನಂತೆ ಹೆಲ್ಲುಗಿರಿದ. 
ಅನನು ಕೂಡಲೆ ತಟಕ್ಕನೆ ಕುತ್ತಿಗೆಯ ಎಡಬಲ ನರಗಳನ್ನು ಹೆಬ್ಬೆಟ್ಟಿನಿಂದ ನೀಲ 
ಗಿರಿ ತೈಲಡೊಡನೆ ವತ್ತಿ ನೀವುತ್ತಾ ಮತ್ತೊಂದು ಸಲ ಧಡಕ್ಕನೆ ನೆತ್ತಿ ಕುಕ್ಕಿದ- 
ಪ್ರಾಣೇಶ ಅಡೇನೋ ಹೇಳಲು ಬಾಯಿಬಿಟ್ಟ - “ ಸಬ್‌ ಠಶೀಕ್‌ಕರದಿಯೆ(ಗ - 
ಹಂಪೆ ಹಿಲ್ವಾನ್‌ ಥೆ »" ಎಂದು ಹಿಂದೊಮ್ಮೆ ವರಸೆಯಾಗಿ ಹಾಕೆದ ಪಟ್ಟುಗಳನ್ನು 
ಕೆನೆಸಿಕೊಂಡಿರಬೇಕು-- ತನ್ನ ಎರಡು ಕೈಗಳನ್ನೂ ಪ್ರಾಣೇಶನ ಕಂಕುಳಲ್ಲಿ ಹಾಕಿ 
ಕುತ್ತಿಗೆಯ ಹಿಂಭಾಗಕ್ಕೆ ತಂದು ಎರಡು ಕೈಗಳನ್ನೂ ಹೆಣೆ ದು ತಲೆಯನ್ನು ಸರಕ್ಕನೆ 
ಮುರಿದ - ಅಟ ಲಟ ಲಟ ಎಂದು ನೆಟಕೆಗಳೆರಡು ಉದುರಿದವು “ ಅಯ್ಯಯ್ಯೊ '' 
ಎಂದು ಕೂಗಿದ. “ಕುಚ್‌ ನೈ ಸಾಬ್‌ - - ಹಂ ಠೀಕ್‌ಕರೇಗ--''' ಎಂದು 


೩೦ 


ಪ್ರಾಣೇಶನ ಬಲಗೈಯನ್ನು ನೆಟ್ಟಗೆ ಮಾಡಿ ಮೇಲಕ್ಕೆತ್ತಿ ಹಿಂದಕ್ಕೆ ತಿರಿವಿದ - - 
ಅಲ್ಲೊಂದು ಕಣೆ ಲಟಕ್‌ ಎಂದಿತು. “ ಅಟ್ಯೂ - ಸುಬ್ಬಾ - ಹ್ಯಾಗೊ ಈ ಮಹ 
ರಾಯಸಿಂದ ಪಾರಾಗೋಡು - ಸುಮ್ಮನೆ ಮೂಳೆನೆಲ್ಲಾ ಮುರಿದ್ದಾಕ್ತಾ ಇದ್ದಾನೆ-” 
ಎಂದು ನೀರು ತುಂಬಿದ ಕಣ್ಣುಗಳಿಂದ ಹೇಳಿದ ಅವನಿಗೆ ಹಿಂದಿ ಬರದು. ನನಗೆ 
ಹೆರುಕುಮುರುಕು ಚೆಂಗಳೂರಲ್ಲಿ ಜಟಕಾದವರ ಹತ್ತಿರ ಮಾತಾಡಿ ಮಾತ್ರ 
ಅಭ್ಯಾಸ - - “ ಜೀ - ಬಂದ್‌ಕರೊ- - ಬಸ್‌” ಎಂದು ಹೇಳಿದೆ. *“ ಅಪ್‌ 
ಕ್ಯಾ ಸಾಬ್‌ - - ಎ ಮಹರಾಜ್‌ನೆ ಚುಪ್‌ ಹ್ಳ - ತುಂ ಕೈಂನ್‌ ಸತಾತಹೈ ತ್ರೆ 
ಎಂದು ಕೆಂಗಣ್ಣು ಮಾಡಿ ನನ್ನ ದುರುದುರು ನೋಡಿ ಎಡಗೈಯಲ್ಲಿ ಮಾಸೆ ಹುರಿ 
ಮಾಡುತ್ತಾ ಹೇಳಿದ. ನಾನೇನು ಮುಂದೆ ಹೇಳಲಿ? ಮತ್ತೆ ಹಸುರು ತೈಲ ಕೈಗೆ 
ಸವರಿಕೊಂಡು ಸ್ರಾಣೇಶನ ಅಂಗಿ ಮೇಲಕ್ಕೆತ್ತಿ ಜಿನ್ನು ಹುರಿಗೆ ಬಳಿದ. ಜಿನ್ನು 
ಹುರಿಯ ಪ್ರತಿಮೂಳೆಯನ್ನೂ ಲಟ್‌ ಲಟ್‌ ಎನಿಸಿದೆ. ಪ್ರಾಣೇಶನ ಕಣ್ಣಿಂದ 
ಹನಿಯೊಂದು ನೆಲದಲ್ಲಿ ಬಿದ್ದದ್ದು ನಾನು ಕಂಡೆ. ಇನ್ನು ಸುಮ್ಮನಿರುವುದು ಸರಿ 


ಯಲ್ಲವೆಂದು - . “ಜೀ ---ಅರೆ-- ಜೀ ಜರ್ರ ಸುನೊ ಎ ಮಹರಾಜ್‌ ಕು 
ಮಸಾಜ್‌ ಬಸ್‌ - - - ತುಂಕ್ಯಾಮಾಂಗ್ತಾಹ್ಸೆ ಪೈಸ ಬೋಲೊ '' ಎಂದು ಅವನ 
ಮುಖದ ಹತ್ತಿರ ಬಗ್ಗಿ ಸಮಾಧಾನ ಮುಖದಿಂದ ದೈನ್ಯದಿಂದ ಹೇಳಿದೆ. “ ಆಪ್‌ 
ಕ ಮಠ್ಚಿ ---” ಎಂದು ಬೆನ್ನು ಹುರಿಯಲ್ಲಿ ಮತ್ತೆ ನಾಲ್ಕು ನೆಬಕೆ ಮುರಿದು 


ಕೈಕಟ್ಟಿಕೊಂಡು ನಿಂತ. ಪ್ರಾಣೇಶ ಕನ್ನಡಕ ಕೇಳಿದೆ - ಕೊಟ್ಟಿ - ಹಾಕಿಕೊಂಡ 
ವನೇ ಪೈಹಿಲ್ವಾನನ ಆಕೃತಿ ಕಂಡು ಮೂರ್ಛೆ ಹೋದ - ಕೂಡಲೆ ಪೈಲ್ವಾನ್‌ 
ಬಂದು ನೆತ್ತಿಗೆ ಯಾವುದೋ ತೈಲ ತಿಕ್ಕಿ - ನೀರು ಸವರಿದ. ಪ್ರಾಣೇಶ ಕಣ್ಣುಬಿಡು 
ವುದ ರೊಳಗೇ ನಾನು ಅವನ ಕನ್ನಡಕ ತೆಗೆದುಕೊಂಡು ಪುನರ್ದರ್ಶನಕ್ಕೆ ಅವಕಾಶ 
ಕೊಡಲಿಲ್ಲ. 


4. ಸುಬ್ಬ - * “ಅವನಿಗೆ ನೀನೇ ಏನಾದರೂ ಕೊಟ್ಟು ಕಳಿಸಿಬಿಡಸ್ಸ - - 
ನನಗೆ ಮುಖ್ಯ ನಿತ್ರಿ ಬರೊಹಾಗೆ ಏನಾದರೂ ಮಾಡು - - ಇಲ್ಲದಿದ್ದರೆ ನಾನು 
ಬದುಕೋದು ಕಷ್ಟ - -'' 


«- - ಕ್ಯಾ ಪೈಲ್ವಾನ್‌, ಏ ಸಾಬ್‌ ಕು ನೀಂದ್‌ ಬರ್ಡೆಕು ದವಾಹೈಕ್ಯಾ -?'' 
ಎಂದೆ ಒಂದು ಗುಳಿಗೆ ಕೊಟ್ಟ, ಪ್ರಾಣೇಶನ ಸಲಹೆಮೇರೆಗೆ ನಾನೂ ಒಂದು 
ಗುಳಿಗೆ ಅವನಿಂದ ಕೊಂಡೆ - ಅವನಿಗೆ ಒಂದು ರೂಪಾಯಿ ಕೊಟ್ಟಿದ್ದಕ್ಕೆ ತುಟ 
ನಿಟ ಎನ್ನದೆ ಹೊರಟು ಹೋದ. 


ಕೊಂಚ ಹೊತ್ತಿಗೆ ಇಬ್ಬರಿಗೂ ಗಾಢನಿದ್ರೆ ಬಂತು. ಅಂತಹ ನಿದ್ರೆ ನಾನು 
ಹಟ್ಟಿ ದಮೇಲೆ ಮಾಡಿದ್ದಕೆ ನೆನನಿಲ್ಲ. 


ಇ ಶಿ ೨ 


೩೨ 


ಎದ್ದಾಗೆ ಮತ್ತಿ ರಾತ್ರಿಯಾಗಿತ್ತು. ಅಡೀ ರ್ಕಾಪುರದ ರೈಲು ನಿಲ್ದಾಣ 
ಪ್ರಾಣೇಶ ಕನ್ನಡಕಕ್ಕೆ ತಡಕಾಡುತ್ತಿದ್ದ. ೬ವನ ಟ್ರಂಕು ನನ್ನ ಕಾಸಿಗೆ - ಎಲ್ಲಾ 
ಮಾಯ ವಾಗಿತ್ತು. ಹದಿನಾಲ್ಕು ಗಂಟಿ ಲೇಟನ ಗಾಡಿ ಬಂದು ಮುಂದಕ್ಕೆ 
ಹೋಗಿತ್ತು. ಸ್ಟೇರ್ಷಮಾಸ್ಟರು ಮತ್ತಿ ಕೈಲು ಇಪ್ಪತ್ತು ಗಂಟಿ ಲೇಟ್‌ ಎಂದು 
ಬರೆದು ಜೇಕಾದರೆ ಕೊಡುತ್ತೇವೆಂದರು. ಪ್ರಾಣೇಶ ಎರಡನೆ ಬಾರಿ ವ ರ್ಟ 
ಹೋದ- ಮತ್ತಿ ಏಳಲು ಬಹಳ ಕಷ್ಟವಾಯಿತು. ಮೇಲೆ ಹಸಿವು ಸಂಕಟ. 
ಏನಾದರೂ ತಿನ್ನಯ್ಯಾ ಎಂಜಿ - “ ಧೂಮ್ರ - ಲಸ್ಸಿ - ಸಮೂಸ- - ಧೂತ್‌'' 
ಎಂದು ವಾಕರಿಸಿದ ಎರಡು ಬಾಳೆ ಹಣ್ಣು - ಒಂದು ಸೇಬು ತಿಂದ ದುಡು 
ಕೊಡಲು ತಡವರಿಸಿದಾಗಲೇ ಸಕ್ಸು ಹೋದದ್ದು ಗೊತ್ತಾಯಿತು ನಾನು 
ಕೊಡ್ತೇನೆ ದುಡ್ಡ ಎಂದು ನಾನು ಜೇಬು ತಡಕಾಡಿ ಸುಸ್ತಾದಿ. ನನ್ನ ಸಕ್ಸೂ 
ಮೆಂಗಳಮಾಯ. ಆ ರಿಟ್ಟಿರ್ಸ್‌ ಪೈಲ್ವಾನನೇ ಮೈಕ್ಸೈಮುರಿದು ನಿದ್ರಾಗುಟಕ 
ಕೊಟ್ಟು ಟ್ರಿಂಕು - ಹಾಸಿಗೆ ಪರ್ಸು - ಹಾರಿಸಿಕೊಂಡು ಹೋಗಿದ್ದ. 


“ - - ಸುಬ್ಬ ಹೇಗೋ ಊರು ಶಲ್ಪೋದು - - ಈ ಪರಸ್ಥಳದಲ್ಲಿ ಯಾರ್ಲೊ 
ದುಡ್ಡಿಗೆ - ಹಲ್ಲುಕಿರಿಬೇಕು - ಮಸಾಜ" ! ನೀನೇ ಕಣೊ ಇಷ್ಟಕ್ಕೂ ಕಾರಣ - - 
ಥೂ ನನ್ನ ಮನೆ ಡಾ ಹ್‌ i 


“ ಪ್ರಾಣಿ-- - ಬೈದೇನು ಪ್ರಯೋಜನ - - ಹೇಗೆ ಊರು ಸೇರೋದು 
ಸಾನಿರದ್ಳೈ ನೂರು ಮೈಲಿ ಈಜ್‌ 


* ಹೀಗ್ಲೊ ಎ. ಎ.* 


«4 ಹಾಂ -- ಹೇಗೂ ನಿನ್ನ ಕನ್ನಡಕ ತೆಗೆದಿದ್ದೀ - - ನನ್ನ ಬೆನ್ನು 
ಜಡಿಕೊ, ಅದೊಂದೆ ಒಂದು ದಾರಿ - - ಬೇರೆಗತಿನೇ ಇಲ್ಲ - ಕಣ್ಣು ಮುಚ್ಕೊ - 
- - ಧರಮಕೆ ತಾಯಿ ತಂಸಿ ಶಿನಾ - - ತಿರುಮಲೆ ವೆಂಕಟೀಶ - ಆನ್ನಾಮಲೆ 
ನಟರಾಜ - - ಕಣ್ಣು ಇಲ್ಲದ ಪರದೇಸಮ್ಮ -- ಓಶಿವನೇ ಭಗವಂತ - - 
ಧಕವಮುಕ್ಕೆ ಎ ಎ.*' 


ಪ್ರಾಣೇಶ ಹಾಗೇ ಮೂರ್ಛೆಹೋದ . ಮಕ್ತೆ ಏಳಲೇ ಇಲ್ಲ 
ದಾಶರಥಿ ದೀಕ್ಷಿತ್‌, 
ಯು ನೋ ಅನರ ಕಾಶ್ಮೀರ ಸಮಿತಿಯು ಪಾಕಿಸ್ಥಾನಕ್ಕೆ ದೀರ್ಥ್ಫ ಪತ್ರ 
ಬರೆದು, ಸಮರವನ್ನು ನಿಲ್ಲಿಸಿ ಎಂದು ಕೇಳಿದ್ದಾರಂತೆ. 
—ಉತ್ತೆರ: ಪಾಕಿಸ್ಥಾನದಲ್ಲಿನ ವಿಮಾನ ದಳದನರೆಲ್ಲರೂ ಪೆಸಾವರಿಗೆ 
ಕೂಡಲೇ ಹಾಜರಾಗಬೇಕು ಎಂಬ ಆಜ್ಞೆಯ ಸುದ್ದಿ 


೩೨ 


